


ಗುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪ್ರೇರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ 2545 / ಶ್ರೀ ವಿಕಾರಿ ನಾಮ ಸಂವತ್ಸರ

ಸಂಪುಟ : ೬೬

15-01-2020 ಪುಷ್ಯ ಮಾಸ : ಕೃಷ್ಣ ಪಕ್ಷ ಬುಧವಾರ

ಪುಟ : ೮ ಸಂಚಿಕೆ : ೦೪

ಪರಮ ಸಂರಕ್ಷಕರು, ಸ್ವಾಸ್ಥಿತ್ವ ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ತ್ರೀಕ್ಷೇತ್ರ ಹೊಂಬುಜ

ಹೊಂಬುಜದಲ್ಲೆ ಹೊಸವರ್ಷದ ಪ್ರಯುಕ್ತ ವಿಶೇಷ ಪೂಜೆ

“ಆತ್ಮವಿಶ್ವಾಸದಿಂದ ಮಹತ್ತರ ಕಾರ್ಯ ಸಾಧ್ಯ”

-ಪರಮಪೂಜ್ಯ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ


ಪ್ರಥಮಾಚಾರ್ಯ 108 ಶಾಂತಿಸಾಗರ ಮಹಾರಾಜರ ಪುತ್ಥಳಿ ಪ್ರತಿಷ್ಠಾಪನೆ
ಪದವೀಧರರ ಸಂಘಟನೆಯ 30ನೇ ವಾರ್ಷಿಕೋತ್ಸವ ಮತ್ತು ಪುಸ್ತಕ ಪ್ರದಾನ ಸಮಾರಂಭ
“ಹೆಚ್ಚುತ್ತಿರುವ ಹಿಂಸೆ-ಸತ್ಯ ಮರೆತಿರುವುದೇ ಹಿಂಸೆಗೆ ಕಾರಣ”
-ಸಚಿವ ಜಗದೀಶ ಶೆಟ್ಟರ್



ಹೊಂಬುಜ : ಹೊಸ ವರ್ಷದ ಹೊಸ್ತಿಲಲ್ಲಿ ನಮ್ಮೆಲ್ಲರ ಸಂಕಲ್ಪ ಆಧ್ಯಾತ್ಮ ವಿಕಾಸಕ್ಕಾಗಿ ಮುಡುಪಾಗಲಿ. ಇದರಿಂದ ಸಂತೋಷವೆಂಬ ಧನವನ್ನು ಹೊಂದುವುದು ಸುಲಭ ಎಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಜ. 01 ರಂದು ಹೊಸ ವರ್ಷದ ಪ್ರಯುಕ್ತ ಭ. ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಮಾತೆ ಶ್ರೀ ಪದ್ಮಾವತಿ ಅಮ್ಮನವರಿಗೆ ವಿಶೇಷ ಪೂಜೆ ಸಲ್ಲಿಸಿ ಆಶೀರ್ವಚನ ನೀಡಿದರು.

ಈ ಜಗತ್ತಿನಲ್ಲಿ ಮನುಷ್ಯನಿಗೆ ಸಾಧಿಸಲಾಗದ ಯಾವುದೇ ಸಾಧನೆಗಳಿಲ್ಲ. ಆತ ದೃಢಸಂಕಲ್ಪ ಹಾಗೂ ತನ್ನ ಶಕ್ತಿಯ ಮೇಲೆ ವಿಶ್ವಾಸವಿಟ್ಟು ಕಾರ್ಯ ಮಾಡಿದರೆ ವಿಜಯ ಸಾಧ್ಯ. ನೂತನ ವರ್ಷದ ಹೊಸ್ತಿಲಲ್ಲಿ ದೃಢಸಂಕಲ್ಪಗಳು ನಿಜ ಸಾಧನೆಗೆ ಕಾರಣವಾಗಲಿ. ಹೊಸ ವರುಷದಲ್ಲಿ ದೇಶದಲ್ಲಿ ಹೊಸ ಅಭಿವೃದ್ಧಿಯ ಅಲೆ ಮೆರೆಯಲಿ. ಮನುಷ್ಯ ತನ್ನ ಪ್ರಗತಿಯೊಂದನ್ನೇ ಚಿಂತಿಸಿ, ಪ್ರಕೃತಿಯನ್ನು ಕಡೆಗಣಿಸುತ್ತಾ ಹೋದರೆ ವಿನಾಶದ ಹಾದಿ ಖಂಡಿತಾ. ಪ್ರತಿ ಜೀವಿಯು ಬದುಕುವ ಸುಂದರ ಕನಸು ಸಾಕಾರಕ್ಕೆ ಬಯಸುತ್ತದೆ.

ಉತ್ತಮ ವಾತಾವರಣದಲ್ಲಿ ಪ್ರಯತ್ನಶೀಲನಾದರೆ ಹೊಸ ದಿಗಂತ ಕಾಣಬಹುದು. ಜಗತ್ತಿನಲ್ಲಿ ಶಾಂತಿ-ಸಹೃದಯತೆ ವಾತಾವರಣ ಮೂಡಲಿ ಎಂದು ಹರಸಿದರು. ಹೊರ ರಾಜ್ಯ ಹಾಗೂ ಜಿಲ್ಲೆಯ ವಿವಿಧ ಭಾಗಗಳಿಂದ ಸಹಸ್ರಾರು ಭಕ್ತರು ಆಗಮಿಸಿ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಜಗನ್ನಾತೆ ಶ್ರೀ ಪದ್ಮಾವತಿ ಅಮ್ಮನವರ ದರ್ಶನ ಪಡೆದರು.



ಹುಬ್ಬಳ್ಳಿ : ಪ್ರಸ್ತುತ ದಿನಮಾನಗಳಲ್ಲಿ ನಡೆಯುತ್ತಿರುವ ಹಿಂಸಾತ್ಮಕ ಪ್ರತಿಭಟನೆ, ದ್ವೇಷ, ಅಸೂಯೆಗಳಿಗೆ ಸತ್ಯ, ಅಹಿಂಸೆಯ ಮಾರ್ಗ ಮರೆತಿರುವುದೇ ಕಾರಣವಾಗಿದೆ ಎಂದು ಸಚಿವ ಜಗದೀಶ ಶೆಟ್ಟರ್ ಹೇಳಿದರು.

ನಗರದ ಸ್ಟೇಷನ್ ರಸ್ತೆಯ ದಿಗಂಬರ ಜೈನ ಬೋರ್ಡಿಂಗ್‌ನಲ್ಲಿ ಡಿ. 25ರ ಬುಧವಾರದಂದು ಚಾರಿತ್ರ ಚಕ್ರವರ್ತಿ ಪ್ರಥಮಾಚಾರ್ಯ 108 ಶಾಂತಿಸಾಗರ ಮಹಾರಾಜರ ಮೂರ್ತಿ ಅನಾವರಣ ಮಾಡಿ ಅವರು ಮಾತನಾಡಿದ ಅವರು ಪ್ರಾಚೀನ ಧರ್ಮವಾಗಿರುವ ಜೈನ ಧರ್ಮ ಜಗತ್ತಿಗೆ ಸತ್ಯ ಮತ್ತು ಅಹಿಂಸೆಯ ಸಂದೇಶ ಸಾರುತ್ತ ಬಂದಿದೆ. ತಂತ್ರಜ್ಞಾನದ ಇಂದಿನ ಯುಗದಲ್ಲಿ ಸತ್ಯದ ಹಾದಿ, ಧಾರ್ಮಿಕ ನಂಬಿಕೆಗಳು ಇರಲೇ ಬೇಕು. ಅವು ಕ್ಷೀಣಿಸಿದ ಪರಿಣಾಮ ಜಗತ್ತಿನಾದ್ಯಂತ 2ನೇ ಪುಟಕ್ಕೆ

“ಆತ್ಮ ಸಿದ್ಧಿಗಾಗಿ ಧ್ಯಾನ ಪೂಜೆ”

ಕುಂದಾಠಿ ಪುಣ್ಯಕ್ಷೇತ್ರದಲ್ಲೆ ಹೊಂಬುಜ ಶ್ರೀಗಳು



ಕುಂದಾಠಿ: ಪ್ರತಿಯೋರ್ವರು ಆತ್ಮಸಿದ್ಧಿಗಾಗಿ ಧ್ಯಾನ, ಪೂಜೆ ಸಮರ್ಪಿಸಬೇಕೆಂಬುದನ್ನು ಕುಂದಕುಂದಾಚಾರ್ಯರು “ಸಮಯಸಾರ” ಶಾಸ್ತ್ರದಲ್ಲಿ ತಿಳಿಸಿದ್ದಾರೆ. ನಿಸರ್ಗದ ಮಡಿಲಲ್ಲಿ ಏಕಾಂತ ಧ್ಯಾನ, ಭಕ್ತಿ ಸಮರ್ಪಣೆ ಪೂಜೆ ಸಲ್ಲಿಸಲು ಕುಂದಾಠಿ ಅತಿಶಯ ಕ್ಷೇತ್ರವಾಗಿದ್ದು, ಆಚಾರ್ಯರು ಆತ್ಮಸಿದ್ಧಿ ಮಾಡಿರುವುದನ್ನು ಸ್ಮರಿಸಬೇಕು ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ತಿಳಿಸಿದರು.

ಕುಂದಾಠಿ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಆಚಾರ್ಯ ಕುಂದಕುಂದರ ಚರಣ ಸನ್ನಿಧಿಯಲ್ಲಿ ವಾರ್ಷಿಕ ಪೂಜಾದಿ ನೆರವೇರಿಸಿ ಆಶೀರ್ವಚನ ನೀಡಿದರು. ಭಕ್ತರು ಕ್ಷೇತ್ರವನ್ನು ಧಾರ್ಮಿಕ ಪರಿಸರ ಎಂದೇ ಪರಿಗಣಿಸಬೇಕು ಎನ್ನುತ್ತಾ ಶ್ರೀಗಳು ಪ್ರಕೃತಿಯೊಂದಿಗೆ ಜೀವಿಸೋಣ ಎಂದು ಹರಸಿದರು. ಶಾಂತಿ ನೆಮ್ಮದಿಯ ಸೌಹಾರ್ದ ಸಮಾಜ ನಿರ್ಮಾಣವಾಗಲೆಂದು ಆಶಿಸಿದರು.

ಶಾಸಕರಾದ ಶ್ರೀ ಆರಗ ಜ್ಞಾನೇಂದ್ರ, ಮಾಜಿ ಸಚಿವ ಶ್ರೀ ಕಿಮ್ಮನೆ ರತ್ನಾಕರ ಆಗಮಿಸಿದ್ದರು. ತೀರ್ಥಹಳ್ಳಿಯ ಡಾ|| ಜೀವಂಧರ ಜೈನ್ ಸಹಕರಿಸಿದರು. ಶೃಂಗೇರಿಯ ಡಾ. ನಿರಂಜನ್, ಜೈಪುರ, ಕೊಪ್ಪ, ಶಿವಮೊಗ್ಗ, ಮೂಡಬಿದ್ರೆ, ಹುಂಚಿ, ಕಳಸ ಗ್ರಾಮಗಳ ಶ್ರಾವಕ-ಶ್ರಾವಕಿಯರು ಹೆಚ್ಚಿನ ಸಂಖ್ಯೆಯಲ್ಲಿ ಉಪಸ್ಥಿತರಿದ್ದು ಸಹಕರಿಸಿದರು.

ವರಾಂಗ : ವಾರ್ಷಿಕ ಚಾತ್ವೋತ್ಸವ

ಧರ್ಮಬಂಧುಗಳೇ,

ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಮಹಾಸಂಸ್ಥಾನದ ಶಾಖಾ ಕ್ಷೇತ್ರವಾಗಿರುವ ವರಾಂಗ ಶ್ರೀಕ್ಷೇತ್ರದಲ್ಲಿ ವಾರ್ಷಿಕ ಚಾತ್ವೋತ್ಸವವು ಪ್ರತಿವರ್ಷದಂತೆ ಫೆ. 10, 2020ನೇ ಸೋಮವಾರದಿಂದ ಫೆ. 14, 2020ನೇ ಶುಕ್ರವಾರದವರೆಗೆ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ದಿವ್ಯಸಾನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ನೆರವೇರಲಿದೆ. ಈ ನಿಮಿತ್ತ ಇಲ್ಲಿನ ಬಸದಿಗಳಲ್ಲಿ ವಿಶೇಷ ಪೂಜೆ ಹಾಗೂ ಶ್ರೀನೇಮಿನಾಥ ಸ್ವಾಮಿ ಮತ್ತು ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರ ಭವ್ಯ ರಥೋತ್ಸವವು ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ನಡೆಯಲಿವೆ. ಫೆ-10 ಸೋಮವಾರ-ಧ್ವಜಾರೋಹಣ, ಫೆ-11 ಮಂಗಳವಾರ ನಿತ್ಯವಿಧಿ, ಫೆ-12 ಬುಧವಾರ ಪುಷ್ಪರಥೋತ್ಸವ, ಫೆ-13 ಗುರುವಾರ ಮಹಾರಥೋತ್ಸವ, ಫೆ-14 ಶುಕ್ರವಾರದಂದು ಶ್ರೀಕ್ಷೇತ್ರಪಾಲ ಪೂಜೆ, ಕುಂಕುಮೋತ್ಸವ, ಧ್ವಜಾವರೋಹಣ ಕಾರ್ಯಕ್ರಮಗಳು ನೆರವೇರಲಿವೆ. ಶ್ರೀಕ್ಷೇತ್ರದ ಧಾರ್ಮಿಕ ಕಾರ್ಯಕ್ರಮಗಳಲ್ಲಿ ಹಾಗೂ ವಾರ್ಷಿಕ ರಥಯಾತ್ರಾ ಮಹೋತ್ಸವದಲ್ಲಿ ಧರ್ಮಬಾಂಧವರು ಹೆಚ್ಚಿನ ಸಂಖ್ಯೆಯಲ್ಲಿ ಪಾಲ್ಗೊಂಡು ಪುಣ್ಯಭಾಗಿಗಳಾಗಬೇಕಾಗಿ ಅಪೇಕ್ಷೆ.

ವ್ಯವಸ್ಥಾಪಕರು, ವರಾಂಗ ಶ್ರೀಮಠ
ಫೋ : 9845548688

ವ್ಯವಸ್ಥಾಪಕರು, ಶ್ರೀಹೊಂಬುಜ ಜೈನಮಠ
ಫೋ : 08185 262722 262209

ಶ್ರೀ ಹೊಂಬುಜ ಕ್ಷೇತ್ರದಲ್ಲೆ ವಾರ್ಷಿಕ ರಥಯಾತ್ರಾ ಮಹೋತ್ಸವ-2020

ಧರ್ಮಬಂಧುಗಳೇ, ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರದಲ್ಲಿ ಪರಂಪರಾನುಗತವಾಗಿ ನಡೆದು ಬಂದಿರುವ ಭಗವಾನ್ ಶ್ರೀ 1008 ಪಾರ್ಶ್ವನಾಥ ಸ್ವಾಮಿ, ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರ ವಾರ್ಷಿಕ ರಥೋತ್ಸವವು ಮಾರ್ಚ್ 13 ರಿಂದ ಮಾರ್ಚ್ 18 ರವರೆಗೆ ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ಜರುಗಲಿವೆ.

ಶ್ರೀ ವಿಕಾರಿನಾಮ ಸಂವತ್ಸರದ ಪಾಲ್ಗುಣಮಾಸ ಕೃಷ್ಣಪಕ್ಷ ಚತುರ್ಥಿಯಿಂದ ದಶಮಿಯವರೆಗೆ ನೆರವೇರಲಿದೆ. ಮಾರ್ಚ್ 10 ರಿಂದ 12 ರವರೆಗೆ ಕ್ಷೇತ್ರದ ವಿವಿಧ ಬಸದಿಗಳಲ್ಲಿ ವಿಶೇಷ ಆರಾಧನೆಗಳು ಜರುಗಲಿವೆ. ಮಾರ್ಚ್-13 ಧ್ವಜಾರೋಹಣ, ನಾಗವಾಹನೋತ್ಸವ, ಮಾರ್ಚ್-14-ಸಿಂಹವಾಹನೋತ್ಸವ, ಮಾರ್ಚ್-15 ಬೆಳ್ಳಿ-ಪುಷ್ಪರಥೋತ್ಸವ, ಮಾರ್ಚ್-16 ಮೂಲಾನಕ್ಷತ್ರದಂದು ಮಹಾರಥೋತ್ಸವ, ಮಾರ್ಚ್-17 ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ 108 ಕಲಶಗಳ ಮಹಾಭಿಷೇಕ ಮತ್ತು ಸಂಘ ಪೂಜೆ, ಮಾರ್ಚ್-18 ಕುಂಕುಮೋತ್ಸವ ಮತ್ತು ಧ್ವಜಾವರೋಹಣದೊಂದಿಗೆ ಸಂಪನ್ನಗೊಳ್ಳಲಿದೆ. ಮಾರ್ಚ್-15 ರಂದು ಧಾರ್ಮಿಕ ಸಭೆ ಹಾಗೂ ಮಾರ್ಚ್-16ರ ಸಂಜೆ ಸಾಂಸ್ಕೃತಿಕ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳಲಾಗಿದೆ.

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ದಿವ್ಯ ಸಾನಿಧ್ಯ, ನೇತೃತ್ವ ಹಾಗೂ ಮಾರ್ಗದರ್ಶನದಲ್ಲಿ ನಡೆಯುವ ಈ ಎಲ್ಲಾ ಧಾರ್ಮಿಕ ಕಾರ್ಯಕ್ರಮಗಳಲ್ಲಿ ಹಾಗೂ ವಾರ್ಷಿಕ ರಥಯಾತ್ರಾ ಮಹೋತ್ಸವದಲ್ಲಿ ಧರ್ಮ ಬಂಧುಗಳು ಹೆಚ್ಚಿನ ಸಂಖ್ಯೆಯಲ್ಲಿ ಪಾಲ್ಗೊಂಡು ಪುಣ್ಯಭಾಗಿಗಳಾಗಬೇಕಾಗಿ ಅಪೇಕ್ಷೆ.

ಆಡಳಿತಾಧಿಕಾರಿಗಳು, ಶ್ರೀ ಹೊಂಬುಜ ಜೈನ ಮಠ.

ವಿಶೇಷ ಸೂಚನೆ

ಶ್ರೀಕ್ಷೇತ್ರ ಹೊಂಬುಜದಲ್ಲಿ ಇತ್ತೀಚಿನ ದಿನಗಳಲ್ಲಿ ಬರುವ ಭಕ್ತಾಧಿಗಳ ಸಂಖ್ಯೆ ಗಣನೀಯವಾಗಿ ಹೆಚ್ಚಾಗಿದ್ದು, ಭಕ್ತಾಧಿಗಳ ದರ್ಶನಕ್ಕೆ ಮತ್ತು ಶ್ರೀಕ್ಷೇತ್ರದ ಪೂಜಾ ವಿಧಿ-ವಿಧಾನಗಳು ನಿಗದಿತ ಸಮಯಕ್ಕೆ ನೆರವೇರಿಸಲು ಅನಾನುಕೂಲವಾಗುವ ಸಂಭವವಿರುತ್ತದೆ. ಆದ್ದರಿಂದ ಶ್ರೀಕ್ಷೇತ್ರಕ್ಕೆ ಬರುವ ಭಕ್ತಾಧಿಗಳು ತಮ್ಮ ವಿಶೇಷ ಪೂಜಾ ಕಾರ್ಯಗಳು ಅಂದರೆ ನಾಮಕರಣ/ ಚೌಲಕರ್ಮ/ ವಿವಾಹ ಸಮಾರಂಭ/ ವಧುವರರ ಆಶೀರ್ವಾದ ಹೀಗೆ ಇನ್ನಿತರ ಹರಕೆ, ಪೂಜೆ ನೆರವೇರಿಸಲು ಬರುವವರು ಇಷ್ಟತ್ತು ಮಂದಿಗಿಂತ ಹೆಚ್ಚಿನ ಸಂಖ್ಯೆಯಲ್ಲಿ ಇದ್ದರೆ ಪೂರ್ವ ಸೂಚನೆಯೊಂದಿಗೆ ಆಡಳಿತ ಕಛೇರಿಯಲ್ಲಿ ಸಂಪರ್ಕಿಸಬೇಕಾಗಿ ವಿನಂತಿ.

ದೂರವಾಣಿ : 08185-262722.

ಶ್ರೀ ಶಾಂತಿನಾಥ ವಿಧಾನ ಸಂಪನ್ಮುಖ

ತುಮಕೂರು : ಯುಗಗಳ ಮುನಿಗಳ ಚಾತುರ್ಮಾಸ ಸಮಿತಿ ಹಾಗೂ ಶ್ರೀ ಪಾರ್ಶ್ವನಾಥ ದಿಗಂಬರ ಜೈನಸಮಾಜದ ವತಿಯಿಂದ ನಗರದ ಜೈನಭವನದಲ್ಲಿ 16ದಿನಗಳ ಕಾಲ ನಡೆದ ಶ್ರೀ ಶಾಂತಿನಾಥ ವಿಧಾನ ಧಾರ್ಮಿಕ ಕಾರ್ಯಕ್ರಮ ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ಸಂಪನ್ನಗೊಂಡಿತು.

ಪತ್ರಿಕದಿನ 120 ಅರ್ಘ್ಯಗಳೊಂದಿಗೆ, ಮುನಿಮಹಾರಾಜರ ಆರತಿಯೊಂದಿಗೆ ಪ್ರತಿದಿನ ವಿಧ್ಯಾರ್ಥಿಗಳಿಂದ ಭಗವಂತರ ಅಭಿಷೇಕ ಕಾರ್ಯಕ್ರಮಗಳು ನಡೆದವು. ಸಂಜೆ ಭಕ್ತಿ ಪೂಜಾ ಕಾರ್ಯಗಳು ಹಾಗೂ ಆರತಿಗಳು ಜರುಗಿದವು. ಯುಗಗಳ ಮುನಿಗಳಾದ ಮುನಿಶ್ರೀ ಅಮರಕೀರ್ತಿ ಮಹಾರಾಜ್‌ರವರು ಕಾರ್ಯಕ್ರಮದ ದಿವ್ಯ ಸಾನಿಧ್ಯ ವಹಿಸಿ ಆಶೀರ್ವಚನ ನೀಡಿದರು.

ಚಾತುರ್ಮಾಸ ಸಮಿತಿಯ ಅಧ್ಯಕ್ಷತೆಯನ್ನು ಟಿ.ಎನ್. ಅಜಿತ್ ವಹಿಸಿದ್ದರು. ಕಾರ್ಯಕ್ರಮದಲ್ಲಿ ಶಾಂತಲ ಅಜಿತ್, ಸವಿತಾ ಸುಭೋದ್ ಕುಮಾರ್ ಜೈನ್, ಪದ್ಮ ನವರತ್ನ ಕುಮಾರ್, ಜಯಂತಿಆನಂದ್, ಶಶಿರಮೇಶ್, ಪಚ್ಚೇಶ್‌ಜೈನ್, ಶ್ಯಾಮಲಾಧರಣೇಂದ್ರಯ್ಯ, ಪದ್ಮಶ್ರೀರಾಜೇಶ್, ಲತಾಸುಕುಮಾರ್, ಕಸ್ತೂರಮ್ಮ, ಮಧುರಾಮೋಹನ್, ಸೇರಿದಂತೆ ಪದ್ಮಾಂಭ ಜೈನ್ ಮಹಿಳಾ ಸಮಾಜಿ ಶ್ರೀಶಾಲಾಜೈನ್ ಮಹಿಳಾ ಮಿಲನ್, ಶೃತಾ ಜೈನ್ ಮಿಲನ್, ಶ್ರದ್ಧಾ ಮಹಿಳಾ ಜೈನ್ ಮಿಲನ್, ತರುಣಶ್ರೀ ಜೈನ್ ಮಿಲನ್, ತುಮಕೂರು ಜೈನ್ ಮಿಲನ್, ಪಾರ್ಶ್ವನಾಥ ಸಹಕಾರ ಬ್ಯಾಂಕ್, ಸನ್ಮತಿ ಸಹಕಾರ ಬ್ಯಾಂಕ್, ಅತ್ತಿಮಬ್ಬೆ ವಿದ್ಯಾಸಂಸ್ಥೆ ಹಾಗೂ ಪ್ರಮುಖಸಾಗರ ಯಾತ್ರಾ ಸಮಿತಿಯವರು ಭಾಗವಹಿಸಿದ್ದರು. ಎಂ.ಎಸ್. ರಮೇಶ್ ಕಾರ್ಯಕ್ರಮ ನಿರೂಪಿಸಿದರು.

15ನೇ ವಾರ್ಷಿಕ ಪೂಜಾ ಮಹೋತ್ಸವ

ಹೆಬ್ಬಿ-ಚಾರ : ಇಲ್ಲಿಯ ಭಗವಾನ್ 1008 ಶ್ರೀ ಚಂದ್ರನಾಥ ಸ್ವಾಮಿ ಬಸದಿಯ ಧಾಮಸಂಪ್ರೋಕ್ಷಣಾ ಪೂರ್ವಕ ಪ್ರತಿಷ್ಠಾ ಮಹೋತ್ಸವದ 15ನೇ ವರ್ಷದ ವಾರ್ಷಿಕ ಪೂಜಾ ಮಹೋತ್ಸವವು ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ ಮತ್ತು ಗೌರವಾನ್ವಿತ ಮಾರ್ಗದರ್ಶನದಲ್ಲಿ ಜ. 20, 2020ನೇ ಭಾನುವಾರದಂದು ನೆರವೇರಲಿದೆ.

ಜ. 20ರಂದು ಪೂರ್ವಾಹ್ನ 8-00 ತೋರಣ ಮುಹೂರ್ತ, ವಿಮಾನಶುದ್ಧಿ, ನವಕಲಶ ಅಭಿಷೇಕ, ಭಕ್ತಾಮರ ಆರಾಧನೆ, ಶ್ರೀ ಬ್ರಹ್ಮದೇವರಿಗೆ, ಶ್ರೀ ಜ್ವಾಲಾಮಾಲಿನಿ ದೇವಿಗೆ, ಶ್ರೀ ನಾಗದೇವರಿಗೆ ಷೋಡಶೋಪಚಾರ ಪೂಜೆ ಮತ್ತು ದೈವಗಳ ಹಬ್ಬ, ಶ್ರೀಕ್ಷೇತ್ರಪಾಲ ಆರಾಧನೆ ನೆರವೇರಲಿದೆ.

ಪರಮಪೂಜ್ಯ ಶ್ರೀಗಳವರಿಂದ ಆಶೀರ್ವಚನ, ನಂತರ ಮಹಾಮಂಗಳಾರತಿ ಸಂಘ ಸಂತರ್ಪಣೆ ನಡೆಯಲಿದೆ. ಧರ್ಮಬಾಂಧವರು ಈ ಧಾರ್ಮಿಕ ಕಾರ್ಯದಲ್ಲಿ ಭಾಗವಹಿಸಿ ಶ್ರೀ ಚಂದ್ರನಾಥ ಸ್ವಾಮಿ ಮತ್ತು ಶ್ರೀ ಬ್ರಹ್ಮ ಯಕ್ಷ ದೇವರು ಮತ್ತು ಶ್ರೀ ಜ್ವಾಲಾಮಾಲಿನಿ ದೇವಿಯ ಕೃಪಾಕಟಾಕ್ಷಕ್ಕೆ ಪಾತ್ರರಾಗಬೇಕಾಗಿ ಆಡಳಿತ ಮಂಡಳಿ ಅಪೇಕ್ಷಿಸಿದೆ. ಹೆಚ್ಚಿನ ಮಾಹಿತಿಗಾಗಿ ಮೊ: 9448748353, 9845350469 ಸಂಪರ್ಕಿಸಲು ಆಡಳಿತ ಮಂಡಳಿ ತಿಳಿಸಿದೆ.

ಕೆ.ಜಿ.ಎ. ನೂತನ ಪದಾಧಿಕಾರಿಗಳ ಆಯ್ಕೆ

ಬೆಂಗಳೂರು : ದಿನಾಂಕ 22-12-2019ರಲ್ಲಿ ನಡೆದ ಕರ್ನಾಟಕ ಜೈನ ಅಸೋಸಿಯೇಷನ್ನಿನ 2019ರ ಚುನಾವಣೆಯಲ್ಲಿ ನೂತನ ಪದಾಧಿಕಾರಿಗಳು ಹಾಗೂ ಕಾರ್ಯಕಾರಿ ಸಮಿತಿ ಸದಸ್ಯರುಗಳ ಆಯ್ಕೆಯಾಗಿರುತ್ತಾರೆ. ಪದಾಧಿಕಾರಿಗಳು : ಆಧ್ಯಕ್ಷರಾಗಿ ಶ್ರೀ ಪ್ರಸನ್ನಯ್ಯ ಬಿ., ಉಪಾಧ್ಯಕ್ಷರಾಗಿ ರಾಜೇಂದ್ರ ಕುಮಾರ್ ಪಿ.ವೈ. ಅಪ್ಪಾಸಾಹೇಬ ಚಿನ್ನಪ್ಪ ಪಾಟೀಲ್, ಕಾರ್ಯದರ್ಶಿಯಾಗಿ ರಾಜಕೀರ್ತಿ, ಸಹಕಾರ್ಯದರ್ಶಿಯಾಗಿ ಅಜಿತ್ ಕುಮಾರ್ ಜಿ. ಆಶಾ ಪ್ರಭು, ಕೋಶಾಧಿಕಾರಿಗಳಾಗಿ ರಾಜೇಂದ್ರ ಕುಮಾರ್ ವೈ.ಎಸ್. ಸಹಕೋಶಾಧಿಕಾರಿಗಳಾಗಿ ಎಸ್.ಜಿ. ಬ್ರಹ್ಮದೇವಯ್ಯರವರು ಆಯ್ಕೆಯಾಗಿರುತ್ತಾರೆ.

ಕಾರ್ಯಕಾರಿ ಸಮಿತಿ ಸದಸ್ಯರಾದ ಹಾಸನ ಅಭಿನಂದನ ಹೆಚ್.ಡಿ. ಗೋಕಾಕ್ ಅಶೋಕ ಕಾಡಪ್ಪ ಜೈನ್, ಬೆಂಗಳೂರು ಅಶೋಕ ಆರ್, ಚಿಕ್ಕೋಡಿ ಉತ್ತಮ್ ರಾವಸಾಹೇಬ ಪಾಟೀಲ, ಬೆಂಗಳೂರು ಕೊಮಲ ಬ್ರಹ್ಮದೇವಯ್ಯ ಜಿ. ಹುಬ್ಬಳ್ಳಿ ಗೊಳಪ್ಪ ಗಂಗಪ್ಪಾ ಲೋಬಗೋಳ, ಬೆಂಗಳೂರು ಜಯಲಕ್ಷ್ಮಿ ಅಭಯಕುಮಾರ್, ಬೆಂಗಳೂರು ಜಿನೇಂದ್ರ ಕುಮಾರ್ ಪಿ.ವಿ. ಧರಣೇಂದ್ರಯ್ಯ ಎ.ಸಿ. ಬೀದರ್ ದಿಲೀಪ್ ಕಿವಡೆ, ಚಿಕ್ಕಬಳ್ಳಾಪುರ ದೇವರಾಜ ಎಂ.ಎಸ್. ಬೆಂಗಳೂರು ಡಾ. ನೀರಜಾ ನಾಗೇಂದ್ರ ಕುಮಾರ್, ಪದ್ಮಿನಿ ಪ್ರಶಾಂತ್ ಪಿ. ಪದ್ಮಿನಿ ಡಿ.ಎ. ಪದ್ಮಶ್ರೀ, ಉಡುಪಿ ಪದ್ಮಪ್ರಸಾದ್ ಜೈನ್ ಕೆ. ಬೆಂಗಳೂರು ಪ್ರಕಾಶ್ ಜೆ. ಮೈಸೂರು ಪ್ರಕಾಶ್ ಬಿ.ಎಸ್. ಬೆಂಗಳೂರು ಪ್ರಶಾಂತ್ ವಿ, ವಿಜಯಪುರ ಪ್ರವೀಣ ರಾಮಚಂದ್ರ ಕಾಸಾರ, ಬೆಳಗಾವಿ ಪುಷ್ಪಕ್ ಆರ್. ಹನುಮಣ್ಣವರ್, ಅಥಣಿ ಬಾಹುಬಲಿ ಎನ್. ಪರಮಗೊಂಡ, ಕಲಬುರ್ಗಿ ಬ್ರಹ್ಮಗೌಡ ಕೆ. ಪಾಟೀಲ, ಹಾವೇರಿ ಭರತ್ ಶಾಂತಪ್ಪ ಹಜಾರಿ, ರಾಯಚೂರು ಮಹಾವೀರ ಹರದರ್, ಬೆಂಗಳೂರು ಮಂಜುನಾಥ ಜಿ. ಶಿವಮೊಗ್ಗ ರತ್ನಕುಮಾರ್, ಮಂಡ್ಯ ಡಾ. ರತ್ನರಾಜು, ಬೆಂಗಳೂರು ಶೀತಲಕುಮಾರ ಬಿ.ಆರ್. ಮಂಗಳೂರು ಸಂಪತ್ ಸಾಮ್ರಾಜ್ಯ ಎಸ್.ಡಿ. ಕೊಪ್ಪಳ ಸಂತೋಷ ಜೈನ್, ಬಾಗಲಕೋಟೆ ಸುಕುಮಾರ್ ಟಿ. ಪಾಟೀಲ್, ದಾವಣಗೆರೆ ಸುನೀಲ್ ಕುಮಾರ್ ಡಿ. ಚಿತ್ರದುರ್ಗ ಸುಮತಿ ಕುಮಾರ ಹೆಚ್.ಪಿ. ತುಮಕೂರು ಸುರೇಶ ಕುಮಾರ್ ಆರ್.ಎ. ರವರುಗಳು ಆಯ್ಕೆಗೊಂಡಿರುತ್ತಾರೆ. ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಜಯಶಾಲಿಗಳಿಗೆ ಶುಭ ಹಾರೈಸಿದ್ದಾರೆ.

1ನೇ ಪುಟದಿಂದ "ಹೆಚ್ಚುತ್ತಿರುವ ಹಿಂಸೆ-ಸತ್ಯ ಮರೆತಿರುವುದೇ ಹಿಂಸೆಗೆ ಕಾರಣ"

ಹಿಂಸೆ ತಾಂಡವವಾಡುತ್ತವೆ. ಸಾಮಾಜಿಕ ಜಾಲತಾಣಗಳಲ್ಲಿ ಹಿಂಸೆಯನ್ನು ಪ್ರಚೋದಿಸುವ ಕಾರ್ಯಕ್ರಮಗಳೇ ಹೆಚ್ಚು ಬಿತ್ತರವಾಗುತ್ತಿವೆ. ಅಂತಹ ಕಾರ್ಯಕ್ರಮಗಳನ್ನು ವೀಕ್ಷಿಸುವುದರಿಂದ ಮನಸ್ಸು ಸಹಜವಾಗಿಯೇ ಹಿಂಸಾತ್ಮಕ ಮಾರ್ಗದಲ್ಲಿ ಸಾಗುತ್ತದೆ. ಅದಕ್ಕೆ ಪ್ರಾಮುಖ್ಯತೆ ನೀಡದೆ, ಧಾರ್ಮಿಕ ಚಿಂತನೆಯಲ್ಲಿ ಕಾಲಕಳೆಯಬೇಕು ಎಂದರು.

ಶಾಸಕ ಹೆಚ್.ಕೆ. ಪಾಟೀಲ ಮಾತನಾಡಿ, ದೇಶದಲ್ಲಿ ದಿಗಂಬರ ಜೈನ ಪರಂಪರೆ ಅಂತ್ಯವಾಗುತ್ತಿದೆ ಎನ್ನುವ ಸಂದರ್ಭದಲ್ಲಿ ಶಾಂತಿಸಾಗರ ಮಹಾರಾಜರು, ಸತ್ಯ ಸಂಪ್ರದಾಯಗಳ ಆಚರಣೆಯಿಂದ ಮತ್ತೆ ಪುನರುಜ್ಜೀವನಗೊಳಿಸಿದರು. ಅವರ ತತ್ವ ಆದರ್ಶಗಳು ಮನುಕುಲಕ್ಕೆ ಪ್ರೇರಣೆಯಾಗಿದೆ. ಸರ್ಕಾರ ಅಲ್ಪಸಂಖ್ಯಾತರಿಗೆ ನೀಡುವ ಅನುದಾನದಲ್ಲಿ ಜೈನ ಸಮುದಾಯಕ್ಕೂ ನೀಡಬೇಕು. ಮುಂದಿನ ಬಜೆಟ್‌ನಲ್ಲಿ ಸರ್ಕಾರ ಜೈನ ಸಮುದಾಯಕ್ಕೆ ರೂ. 100 ಕೋಟಿ ಮೀಸಲಿಡಬೇಕು ಎಂದು ಒತ್ತಾಯಿಸಿದರು.

ಪಾವನ ಸಾನಿಧ್ಯ ವಹಿಸಿದ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಮಾತನಾಡಿ, ಹುಬ್ಬಳ್ಳಿ-ಧಾರವಾಡ ಭಾಗದಲ್ಲಿ ವಿದ್ಯಾರ್ಥಿ ನಿಲಯ ಸ್ಥಾಪಿಸಲು ಸರ್ಕಾರ ಜಾಗ ಹಾಗೂ ಅನುದಾನ ನೀಡಬೇಕು. ಹುಬ್ಬಳ್ಳಿ-ಧಾರವಾಡ, ಹಾವೇರಿ, ಗದಗ ಭಾಗಗಳಲ್ಲಿ ಸಾಕಷ್ಟು ಸಂಖ್ಯೆಯಲ್ಲಿ ಜೈನ ಸಮುದಾಯದ ವಿದ್ಯಾರ್ಥಿಗಳಿದ್ದಾರೆ. ಅವರಲ್ಲಿ ಬಹುತೇಕರು ಬಡವರಾಗಿದ್ದು, ಕಲಿಯುವ ಆಸಕ್ತಿ ಹೊಂದಿದ್ದಾರೆ. ಸರ್ಕಾರ ಜಾಗ ನೀಡಿ, ರೂ. 6 ಕೋಟಿ ಅನುದಾನ ಒದಗಿಸಿದರೆ, ವಿದ್ಯಾರ್ಥಿಗಳಿಗೆ ಅನುಕೂಲವಾಗಲಿದೆ ಎಂದರು. ಮುಂದಿನ ಬಜೆಟ್‌ನಲ್ಲಿ ಅನುದಾನ ಒದಗಿಸಲು ಮುಖ್ಯಮಂತ್ರಿ ಅವರಿಗೆ ಮನವಿ ಮಾಡುತ್ತೇನೆ ಎಂದು ಸಚಿವ ಜಗದೀಶ ಶೆಟ್ಟರ ಭರವಸೆ ನೀಡಿದರು.

ಶಾಂತಿಸಾಗರ ವಿದ್ಯಾರ್ಥಿ ನಿಲಯ, ಪ್ರಭಾವತಿ, ಸುರೇಂದ್ರ ನಾವಳ್ಳಿ, ಅಕಾಡೆಮಿ ಸ್ಥಾಪನೆಗೆ ಧನ ಸಹಾಯ ಮಾಡಿದ ಗಣ್ಯರನ್ನು ಸನ್ಮಾನಿಸಲಾಯಿತು. ನಾಂದಿನಿ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಜಿನೇನ ಭಟ್ಟಾರಕ ಮಹಾಸ್ವಾಮೀಜಿ ಸಾನಿಧ್ಯ ವಹಿಸಿದ್ದರು. ದಕ್ಷಿಣ ಭಾರತ ಜೈನ ಸಭಾದ ಅಧ್ಯಕ್ಷ ರಾವ್‌ಸಾಹೇಬ್ ಪಾಟೀಲ್ ಅಧ್ಯಕ್ಷತೆ ವಹಿಸಿದ್ದರು. ದತ್ತಾ ದೋರ್ಲೆ, ಅಜಿತ್ ಪಾಟೀಲ, ಸಂಜಯ ಸೇಟಿ, ಎ.ಎ. ಮೂಡಲಗಿ, ಬಾಲಚಂದ್ರ ಪಾಟೀಲ ಉಪಸ್ಥಿತರಿದ್ದರು.

ಹೊಂಬುಜ-ಬೆಂಗಳೂರು ಐರಾವತ ಬಸ್ಸು ಸೌಕರ್ಯ

ಶ್ರೀಕ್ಷೇತ್ರ ಹೊಂಬುಜ ದರ್ಶನಕ್ಕಾಗಿ ಕೆ.ಎಸ್.ಆರ್.ಟಿ.ಸಿ. (ರಾಜ್ಯ ರಸ್ತೆ ಸಾರಿಗೆ) ವತಿಯಿಂದ ಬೆಂಗಳೂರು-ಹೊಂಬುಜ ಐರಾವತ ಹವಾನಿಯಂತ್ರಿತ ಬಸ್ಸು ಸೇವೆಯನ್ನು ಭಕ್ತವೃಂದದವರು ಪಡೆದುಕೊಳ್ಳಬಹುದಾಗಿದೆ. ಈಗಾಗಲೇ ಸುಖಾಸೀನ ಸ್ಲೀಪರ್ ಕೋಚ್, ಸಾಮಾನ್ಯ ದರ್ಜೆಯ 2 ಬಸ್ಸುಗಳು ಸಂಚರಿಸುತ್ತಿವೆ

ಗುರುದೇವ ಪತ್ರಿಕೆಗೆ ಚಂದಾದಾರರಾಗಿ



ದಾನ ನೀಡಿದವರ ವಿವರ

ನೂತನ ರಥ ನಿರ್ಮಾಣಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು

- 1) ಶ್ರೀ ಸನತ್ ಕುಮಾರ್ ಎ. ಪಾಟೀಲ, ನಿಪ್ಪಾಣಿ 25,001=00
- 2) ಶ್ರೀಮತಿ ಮೀನಾ ರಾಜೇಂದ್ರ ಸವನಿ, ಮುಂಬೈ 11,000=00
- 3) ಆರಾಧ್ಯ ಎ. ಕಂಚಿಕೋಟಿ, ಹರಪನಹಳ್ಳಿ 10,005=00
- 4) ಶ್ರೀ ಪದ್ಮರಾಜ ಪಿ. ದಂಡಾವತಿ, ಬೆಂಗಳೂರು 5,004=00

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು

- 1) ಶ್ರೀ ಜಿನೇಂದ್ರ ಚಾಮರಾಜ್ ಮತ್ತಿಕಲ್ಲಣ್ಣನವರ್, ಬಸ್ತವಾಡ, ಹಲಗ 1000=00
- 2) ಶ್ರೀ ಪ್ರವೀಣ ಕುಮಾರ್ ಜಿ.ವೈ. ಮೈಸೂರು 1000=00

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

ಜಿನ-ದನಿ ಕತ್ತವ್ವ-ಪಾಲಣಂ ಧರ್ಮೋ, ತಹಾ ಜೀವಾಣ ರಕ್ಷಣಂ | ಲೋಗಿಗ-ಪರಮತ್ತಾಣಂ, ಕೇಯೋ ಭೇಯೇಣ ಬೇವಿಹೋ ||2||

ಅರ್ಥ: ನಿಶ್ಚಯದಿಂದ ಕರ್ತವ್ಯಗಳನ್ನು ಪಾಲನೆ ಮಾಡುವುದು ಹೇಗೆ ಮಹಾ ಧರ್ಮವಿದೆ, ಹಾಗೆಯೇ ಜೀವಗಳ ರಕ್ಷಣೆ ಮಾಡುವುದು ಮಹಾನ್ ಧರ್ಮವಿದೆ. ಆದರೂ ಜಿನೇಂದ್ರ ಭಗವಂತರು ಲೌಕಿಕ ಮತ್ತು ಪರಮಾರ್ಥ ಭೇದಗಳಿಂದ ಧರ್ಮವನ್ನು ಎರಡು ಪ್ರಕಾರದಿಂದ ಹೇಳಿದ್ದಾರೆ.

ಬರಲಿರುವ ಪರ್ವದಿನಗಳು

| ಮಾರ್ಗಶಿರಮಾಸ ಕೃಷ್ಣಪಕ್ಷ ನವಮಿಯಿಂದ ಪುಷ್ಯಮಾಸ ಕೃಷ್ಣಪಕ್ಷ ಸಪ್ತಮಿಯವರೆಗೆ | |
|--|----------------------------------|
| ಪೌಷ್ಯ ಮಾಸ | ಫೆ. 6 ಗುರು-ದ್ವಾದಶಿ-ಆರಿದ್ರಾ, |
| ಜ. 17 ಶುಕ್ರ-ಸಪ್ತಮಿ-ಚಿತ್ತಾ, | ಫೆ. 7 ಶುಕ್ರ-ತ್ರಯೋದಶಿ-ಪುನರ್ವಸು, |
| ಜ. 18 ಶನಿ-ಅಷ್ಟಮಿ-ನವಮಿ-ಸ್ವಾತಿ, | ಫೆ. 8 ಶನಿ-ಚತುರ್ದಶಿ-ಪುಷ್ಯ, |
| ಜ. 20 ಸೋಮ-ಏಕಾದಶಿ-ಅನುರಾಧ, | ಫೆ. 9 ಭಾನು-ಪುಣ್ಯಮಿ-ಆಶ್ಲೇಷಾ, |
| ಜ. 21 ಮಂಗಳ-ದ್ವಾದಶಿ-ಜ್ಯೇಷ್ಠ, | ಫೆ. 10 ಸೋಮ-ಪ್ರತಿಪದ-ಮಘ, |
| ಜ. 23 ಗುರು-ಚತುರ್ದಶಿ-ಪೂ.ಷಾ. | ಫೆ. 11 ಮಂಗಳ-ಬಿದಿಗಿ-ತದಿಗಿ-ಪೂರ್ವಾ, |
| ಜ. 24 ಶುಕ್ರ-ಅಮವಾಸ್ಯೆ-ಉ.ಷಾ. | ಫೆ. 12 ಬುಧ-ಚತುರ್ಥಿ-ಉತ್ತರ, |
| ಮಾಘ ಮಾಸ | ವರಂಗ ಕ್ಷೇತ್ರದ ಭ ನೇಮಿನಾಥ ಸ್ವಾಮಿ |
| ಜ. 25 ಶನಿ-ಪ್ರತಿಪದ-ಶ್ರವಣ, | ಶ್ರೀ ಪದ್ಮಾವತಿ ದೇವಿಯು |
| ಜ. 26 ಭಾನು-ಪ್ರತಿಪದ-ಶ್ರವಣ, | ಪುಷ್ಪ ರಥೋತ್ಸವ |
| ಗಣರಾಜ್ಯೋತ್ಸವ, | ಫೆ. 13 ಗುರು-ಪಂಚಮಿ-ಹಸ್ತ, |
| ಜ. 29 ಬುಧ-ತದಿಗಿ-ಶತಭಿಷ, | ವರಂಗ ಕ್ಷೇತ್ರದ ಭ ನೇಮಿನಾಥ ಸ್ವಾಮಿ |
| ಜ. 30 ಗುರು-ಚತುರ್ಥಿ-ಪೂ.ಭಾ. | ಮಹಾರಥೋತ್ಸವ, |
| ಫೆ. 1 ಶನಿ-ಸಪ್ತಮಿ-ಶುಕ್ಲ, | ಫೆ. 14 ಶುಕ್ರ-ಷಷ್ಠಿ-ಚಿತ್ತಾ, |
| ಫೆ. 2 ಭಾನು-ಅಷ್ಟಮಿ-ಭರಣಿ, | ಫೆ. 15 ಶನಿ-ಸಪ್ತಮಿ-ಸ್ವಾತಿ-ವಿಶಾಖ, |
| ಫೆ. 3 ಸೋಮ-ನವಮಿ-ಕೃತ್ತಿಕಾ, | ಫೆ. 16 ಭಾನು-ಅಷ್ಟಮಿ-ಅನುರಾಧ, |
| ಫೆ. 4 ಮಂಗಳ-ದಶಮಿ-ರೋಹಿಣಿ, | ಫೆ. 17 ಸೋಮ-ನವಮಿ-ಜ್ಯೇಷ್ಠ, |

ಕೆಪಿಎಸ್‌ಸಿ ಪರೀಕ್ಷೆಯಲ್ಲಿ ತೇರ್ಗಡೆ



ತ್ಯಾಗತಿ : ಸಮೀಪದ ಸಾಡಗಳಲೆ ಸರ್ಕಾರಿ ಕಿರಿಯ ಪ್ರಾಥಮಿಕ ಶಾಲೆ ಮುಖ್ಯಶಿಕ್ಷಕಿ ಸವಿತಾ ಜೈನ್ ಕೆಪಿಎಸ್‌ಸಿ ಪರೀಕ್ಷೆಯಲ್ಲಿ ತೇರ್ಗಡೆ ಹೊಂದಿ ವಾಣಿಜ್ಯ ತೆರಿಗೆ ಇಲಾಖೆ ಅಧಿಕಾರಿಯಾಗಿ ಆಯ್ಕೆಯಾಗಿದ್ದಾರೆ. ಇವರು ಮೂಲತಃ ಕರೂರು ಹೋಬಳಿಯ ದಾರಿಗದ್ದೆ ಗ್ರಾಮದವರು. ಇವರ ಪತಿ ನವೀನ್‌ಕುಮಾರ್ ಜೈನ್ ಚನ್ನಗೊಂಡ ಗ್ರಾಮ ಪಂಚಾಯತಿ ಸದಸ್ಯರಾಗಿದ್ದಾರೆ.

ನಮ್ಮ ಶಾಲೆಯಲ್ಲಿ ನಾನು ಒಬ್ಬಳೇ ಶಿಕ್ಷಕಿ ಆಗಿದ್ದರಿಂದ ಹೆಚ್ಚಿನ ಪ್ರಮಾಣದಲ್ಲಿ ಓದಲು ಅವಕಾಶಗಳು ಇರಲಿಲ್ಲ. ಶಾಲೆಗೆ ರಜೆ ಹಾಕಲು ಸಾಧ್ಯವಾಗುತ್ತಿರಲಿಲ್ಲ. ಕೋಚಿಂಗ್ ಪಡೆಯಲು ಆಗಲಿಲ್ಲ. ಬಿಡುವು ಸಿಕ್ಕ ಸಮಯದಲ್ಲಿ ಅಭ್ಯಾಸ ಮಾಡಿದ್ದೇನೆ. ಮನೆಯವರು ಸಹಕಾರ, ಪ್ರೋತ್ಸಾಹ ನೀಡಿದ್ದಾರೆ. ಪತಿ ನವೀನ್ ಸಹಕಾರವೇ ನಾನು ಇಂದು ಅಧಿಕಾರಿಯಾಗಿ ಆಯ್ಕೆಯಾಗಲು ಮುಖ್ಯ ಕಾರಣ ಎಂದು ಸವಿತಾ ಜೈನ್ ಅಭಿಪ್ರಾಯ ಪಟ್ಟರು.

ಧಾರವಾಡ ವಿಭಾಗ ಮಟ್ಟದ ಜನಭಜನಾ ಸ್ಪರ್ಧೆ



ಬೆಳಗಾವಿ : ಪರಮಪೂಜ್ಯ ಬಾಲಾಚಾರ್ಯ ಶ್ರೀ 108 ಸಿದ್ಧಸೇನ ಮಹಾರಾಜರ ಪಾವನ ಸಾನಿಧ್ಯ ಡಾ|| ಡಿ. ವೀರೇಂದ್ರ ಹೆಗ್ಗಡೆ ಹಾಗೂ ಶ್ರೀಮತಿ ಹೇಮಾವತಿ ಹೆಗ್ಗಡೆ ಇವರ ಶುಭಾಶೀರ್ವಾದ, ಧರ್ಮಸ್ಥಳ ಸುರೇಂದ್ರ ಕುಮಾರ್‌ರವರ ಪೋಷಣೆ ಹಾಗೂ ಅನಿತಾ ಸುರೇಂದ್ರ ಕುಮಾರ್‌ರವರ ಪರಿಕಲ್ಪನೆಯ “ಜನ ಭಜನಾ ಸ್ಪರ್ಧೆ” (ಸೀಸನ್-4) ಡಿ. 14ರ ಶನಿವಾರದಂದು ಬೆಳಗಾವಿಯ ಶ್ರೀ ಧರ್ಮನಾಥ ಸಭಾಭವನದಲ್ಲಿ ನಡೆಯಿತು.

ಭಜನಾ ಸ್ಪರ್ಧೆಯ ಉದ್ಘಾಟನೆಯನ್ನು ಬೆಳಗಾವಿಯ ಶಾಸಕರಾದ ಸನ್ಮಾನ್ಯ ಅಭಯ ಪಾಟೀಲ್ ಮಾಡಿದರು. ಶ್ರೀ ಸುರೇಂದ್ರ ಕುಮಾರ್ ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ವಹಿಸಿದ್ದರು. ಶ್ರೀಮತಿ ಅನಿತಾ ಸುರೇಂದ್ರ ಕುಮಾರ್, ಡಾ. ನಿರಂಜನ ಕುಮಾರ್, ಶ್ರೀಮತಿ ಪದ್ಮಲತಾ ನಿರಂಜನ ಕುಮಾರ್ ಶ್ರೀ ಸಂಜಯ ಪಾಟೀಲ್, ಶ್ರೀ ರಾವ್‌ಸಾಹೇಬ ಪಾಟೀಲ್ ಹಾಗೂ ರಾಜೀವ ದೊಡ್ಡಣ್ಣವರ, ಮುಖ್ಯ ಅತಿಥಿಗಳಾಗಿ ವೇದಿಕೆಯ ಮೇಲೆ ಉಪಸ್ಥಿತರಿದ್ದರು.

ಧಾರವಾಡ, ಬೆಳಗಾವಿ ಹಾಗೂ ಗದಗ ಜಿಲ್ಲೆಗಳ ಹಿರಿಯರ ವಿಭಾಗದ 4 ತಂಡಗಳು ಹಾಗೂ ಕಿರಿಯರ ವಿಭಾಗದ 3 ತಂಡಗಳನ್ನು 2020 ಜನವರಿ ದಿನಾಂಕ 4 ಮತ್ತು 5 ರಂದು ಧಾರವಾಡದ ಶ್ರೀ ಡಿ. ವಿರೇಂದ್ರ ಹೆಗ್ಗಡೆ ಕಲಾಕ್ಷೇತ್ರ, ಎಸ್.ಡಿ.ಎಂ. ವೈದ್ಯಕೀಯ ಮಹಾವಿದ್ಯಾಲಯ ಹಾಗೂ ಆಸ್ಪತ್ರೆಯ ಆವರಣದಲ್ಲಿ ನಡೆಯುವ ಸೆಮಿಫೈನಲ್ ಮತ್ತು ಫೈನಲ್ ಸ್ಪರ್ಧೆಗಳಿಗೆ ಆಯ್ಕೆ ಮಾಡಲಾಯಿತು.

ಶಾಂತಿ ಮತ್ತು ಅಹಿಂಸೆಯ ಮಾರ್ಗ ಜೈನ ಧರ್ಮ ಅಂಚೆ ಚೀಟಿ ಪ್ರದರ್ಶನಕ್ಕೆ ರಾಷ್ಟ್ರ ಮಟ್ಟದ ಪ್ರಶಸ್ತಿ ಗಳಿಸಿ



ಹುಬ್ಬಳ್ಳಿ : ಮುಂಬೈ ವರ್ಲ್ಡ್ ಟ್ರೇಡ್ ಸೆಂಟರ್‌ನಲ್ಲಿ ಡಿ. 18 ರಿಂದ 22ರವರೆಗೆ ನಡೆದ ರಾಷ್ಟ್ರ ಮಟ್ಟದ ಅಂಚೆಚೀಟಿ ಪ್ರದರ್ಶನದಲ್ಲಿ ಮೂಡಬಿದಿಯ ಎಕ್ಸಲೆಂಟ್ ಕಾಲೇಜಿನ ವಿದ್ಯಾರ್ಥಿನಿ ಹುಬ್ಬಳ್ಳಿಯ ಮೀರಾ ಮಹಾವೀರ ಕುಂದೂರು ಪ್ರದರ್ಶಿಸಿದ ಶಾಂತಿ ಮತ್ತು ಅಹಿಂಸೆಯ ಮಾರ್ಗ, ಜೈನ ಧರ್ಮ ಎಂಬ ಅಂಚೆ ಚೀಟಿ ಪ್ರದರ್ಶನಕ್ಕೆ ಯುವ ವಿಭಾಗದಲ್ಲಿ ಬೆಳ್ಳಿಯ ಪದಕ ಪ್ರಶಸ್ತಿ ಲಭಿಸಿದೆ.

ದೇಶದ ವಿವಿಧ ಭಾಗಗಳಿಂದ ಭಾಗವಹಿಸಿದ ಸುಮಾರು 900ಕ್ಕೂ ಹೆಚ್ಚು ಪ್ರದರ್ಶನಗಳು ಅರ್ಥಪೂರ್ಣ ಹಾಗೂ ವೈವಿಧ್ಯತೆಯಿಂದ ಕೂಡಿದ್ದವು. ಈ ಸಾಧನೆಯೊಂದಿಗೆ ಅಂತಾರಾಷ್ಟ್ರೀಯ ಮಟ್ಟದಲ್ಲಿ ಲಂಡನ್‌ನಲ್ಲಿ 2020ರಲ್ಲಿ ಭಾಗವಹಿಸಲು ಮೀರಾ ಮಹಾವೀರ ಕುಂದೂರು ಆಯ್ಕೆಯಾಗಿ ಜೈನ ಸಮುದಾಯಕ್ಕೆ ಕೀರ್ತಿಯನ್ನು ತಂದಿರುತ್ತಾರೆ. ಇವರಿಗೆ ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಶುಭ ಹಾರೈಸಿರುತ್ತಾರೆ.



ಬೆಂಗಳೂರಿನ ಕರ್ನಾಟಕ ಜೈನ ಅಸೋಸಿಯೇಷನ್‌ನ ರಾಜ್ಯ ಮಟ್ಟದ ಕಾರ್ಯಕಾರ್ಯಮಂಡಳಿ ಸದಸ್ಯ ಸ್ಥಾನಕ್ಕೆ ಡಿ. 15ರಂದು ಕೊಪ್ಪಳ ಮತ್ತು ಬಳ್ಳಾರಿ ವಿಭಾಗದಿಂದ ಹೂವಿನ ಹಡಗಲಿ ಜೈನ್ ಮಿಲನ್ ಶಾಖೆಯ ಅಧ್ಯಕ್ಷರು, ಮಾಜಿ ಪುರಸಭೆ ಸದಸ್ಯರಾದ ಶ್ರೀ ಸಂತೋಷ್ ಜೈನ್ ಇವರು ಜಯಗಳಿಸಿರುತ್ತಾರೆ.



ದಿನಾಂಕ 15-12-2019ರಂದು ಬೆಂಗಳೂರಿನ ಕರ್ನಾಟಕ ಜೈನ ಅಸೋಸಿಯೇಷನ್ (ರಿ.) ನ ನಿರ್ದೇಶಕ ಸ್ಥಾನಕ್ಕೆ ನಡೆದ ಚುನಾವಣೆಯಲ್ಲಿ ಶಿವಮೊಗ್ಗ ಹಾಗೂ ಚಿಕ್ಕಮಗಳೂರು ವಿಭಾಗದಿಂದ ಶ್ರೀ ರತ್ನಕುಮಾರ ಇವರು ಜಯಶೀಲರಾಗಿರುತ್ತಾರೆ. ಇವರು ಶಿವಮೊಗ್ಗದ ದಿಗಂಬರ ಜೈನ ಸಂಘದ ಸಹಕಾರ್ಯದರ್ಶಿಗಳಾಗಿ ಸೇವೆ ಸಲ್ಲಿಸುತ್ತಿದ್ದಾರೆ.



ದಿನಾಂಕ 15-12-2019ರಂದು ಬೆಂಗಳೂರಿನ ಕರ್ನಾಟಕ ಜೈನ ಅಸೋಸಿಯೇಷನ್(ರಿ.)ನ ಕಾರ್ಯಕಾರಿ ಸಮಿತಿಯ ಚುನಾವಣೆಯಲ್ಲಿ ದಾವಣಗೆರೆ ವಿಭಾಗದಿಂದ ಶ್ರೀ ಸುನೀಲ ಕುಮಾರ್ ಡಿ. ರವರು ಜಯಶೀಲರಾಗಿರುತ್ತಾರೆ

ಹೊಂಬುಜದಲ್ಲ ವನವಾಸಿ ಕಲ್ಯಾಣ ಕರ್ನಾಟಕದ ಪ್ರಾಂತ ಸಮ್ಮೇಳನ “ನಾಗರಿಕತೆ ಆರಂಭವಾಗಿರುವುದೇ ಅರಣ್ಯವಾಸಿಗಳಿಂದ”

-ಪರಮಪೂಜ್ಯ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : ನಮ್ಮ ಪ್ರಾಚೀನ ನಾಗರಿಕತೆ ಆರಂಭವಾಗಿರುವುದೇ ವನವಾಸಿಗಳಿಂದ. ದುರಂತವೆಂದರೆ ನಾಗರಿಕರೆನಿಸಿಕೊಂಡವರೇ ಮೂಲ ವನವಾಸಿಗಳನ್ನು ಅನಾಗರಿಕವಾಗಿ ನೋಡಲಾಗುತ್ತಿದೆ ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ವಿಷಾದ ವ್ಯಕ್ತಪಡಿಸಿದರು.

ಹೊಂಬುಜ ಜೈನ ಮಠದಲ್ಲಿ ವನವಾಸಿ ಕಲ್ಯಾಣ ಕರ್ನಾಟಕ ಪ್ರಾಂತ ಸಮ್ಮೇಳನದ ಉದ್ಘಾಟನೆ ನೆರವೇರಿಸಿ ಆಶೀರ್ವಚನ ನೀಡಿದ ಅವರು, ಪ್ರಾಚೀನ ಇತಿಹಾಸ ಮೂಲ ಪುರುಷರಾದ ಅರಣ್ಯ ವಾಸಿಗಳು ನಾಗರಿಕ ಸಮಾಜಕ್ಕೆ ಉದಾತ್ತವಾದ ಕೊಡುಗೆಯನ್ನು ನೀಡಿದ್ದಾರೆ. ಸಂಗ್ರಹಣೆ ಗುರಿಯನ್ನು ಹೊಂದಿಲ್ಲದ ಸೇವಾ ಮನೋಬಾವದ ಇವರು ಇಂದಿಗೂ ಅರಣ್ಯ ಸಂಪತ್ತನ್ನು ಉಳಿಸಿ ರಕ್ಷಿಸುವಲ್ಲಿ ಮಹತ್ವದ ಪಾತ್ರ ವಹಿಸಿದ್ದಾರೆ ಎಂದರು.

ಮೊದಲ ಗುರುಕುಲ ಪದ್ಧತಿ ವನವಾಸಿಗಳಲ್ಲಿಯೇ ಪ್ರವರ್ಧಮಾನಕ್ಕೆ ಬಂದು ಶೈಕ್ಷಣಿಕ ಕ್ಷೇತ್ರಕ್ಕೂ ಅಗಾಧ ಕೊಡುಗೆ ನೀಡಿದ್ದಾರೆ. ಕಾಡಿನಲ್ಲಿ ವಿಷಜಂತುಗಳ ಜೊತೆ ಜೊತೆಗೆ ಬದುಕನ್ನು ಕಟ್ಟಿಕೊಂಡು ಸಸ್ಯೋತ್ಪನ್ನ ಔಷಧಗಳನ್ನು ಕಂಡುಕೊಂಡು ಸ್ವ-ಆರೋಗ್ಯ ರಕ್ಷಣೆ ಮಾಡಿಕೊಂಡು ಸಮಾಜಕ್ಕೂ ನಾಟಿ ಔಷಧ ಪರಿಚಯಿಸಿದ್ದಾರೆ. ಆದರೆ ಈ ವ್ಯವಸ್ಥೆಯಿಂದಲೇ ಪರಿವರ್ತನೆಗೊಂಡು ಜ್ಞಾನಾಭಿವೃದ್ಧಿಗೊಂಡು ಸಂಪತ್ತರಿತವಾದ ಜನಸಮೂಹ ಇಂದು ವನವಾಸಿಗಳನ್ನು ಅಸಡ್ಡೆಯಿಂದ ನೋಡುತ್ತಿದೆ. ಇಂತಹ ಮನಸ್ಥಿತಿ ಪೂರ್ಣ ಪ್ರಮಾಣದಲ್ಲಿ ಬದಲಾಗಬೇಕು ಎಂದರು.

ಮೂಲನಿವಾಸಿಗಳಾಗಿ ಎಲ್ಲೆಲ್ಲಿ ವಾಸವಾಗಿ-ದ್ದಾರೆಯೇ ಅಲ್ಲಿಗೆ ಸರ್ಕಾರಗಳು ನಾಗರಿಕ ಸಮಾಜದ ಸವಲತ್ತು ನೀಡಿ ಅವರ ಕುಟುಂಬಕ್ಕೆ ಭದ್ರತೆ ಒದಗಿಸಬೇಕು. ತನ್ಮೂಲಕ ಉತ್ತಮ ಪ್ರಜೆಯನ್ನಾಗಿ ಮುಖ್ಯವಾಹಿನಿಗೆ ಕರೆತರುವ ಪಾತ್ರ ಸರ್ಕಾರ ಮತ್ತು ಇಂತಹ ಸೇವಾ ಸಂಸ್ಥೆಗಳಿಂದಾಗಲಿ ಎಂದರು.

ಹಾದಿಗಲ್ಲು ಲಕ್ಷ್ಮೀನಾರಾಯಣರವರು ಅಧ್ಯಕ್ಷತೆ ವಹಿಸಿ ಮಾತನಾಡಿ, ನಮ್ಮ ದೇಶದ ಸಂಸ್ಕೃತಿ ಅರಳಿದ್ದು ವನಗಳಲ್ಲಿ. ಹೆಸರಾಂತ ಚಾಣಕ್ಯ, ಶಿವಾಜಿ ಆಡಳಿತ ಅರಣ್ಯದಲ್ಲೇ ಚಿಗುರಿದ್ದು, ನಂತರ ಅವರ ಕೀರ್ತಿ ವಿಶ್ವಕ್ಕೆ ಪಸರಿಸಿತು. ವನವಾಸಿಗಳ ಬದುಕು ಹಸನ ಗೊಳಿಸಲು ಸಂಘ ನಿರಂತರ ಶ್ರಮವಹಿಸುತ್ತದೆ ಎಂದರು.

ಇತ್ತೀಚೆಗೆ ನಿಧನರಾದ ಪೇಜಾವರ ಶ್ರೀ ವಿಶ್ವೇಶತೀರ್ಥ ಸ್ವಾಮೀಜಿ, ಸಂತೋಧಕ ಡಾ. ಎಂ. ಚಿದಾನಂದಮೂರ್ತಿ, ಯಕ್ಷಗಾನ ಕಲಾವಿದ ಹೊಸತೋಟ ಮಂಜುನಾಥ ಭಾಗವತ್ ಅವರಿಗೆ ಸಂತಾಪ ಸೂಚಿಸಲಾಯಿತು.

ವನವಾಸಿ ಕಲ್ಯಾಣದ ಕ್ಷೇತ್ರೀಯ ಸಂಘಟನಾ ಕಾರ್ಯದರ್ಶಿ ಶ್ರೀಪಾದ ಮಾತನಾಡಿದರು, ಗ್ರಾ.ಪಂ. ಅಧ್ಯಕ್ಷ ಚಂದ್ರಕಲಾ, ಉಪಾಧ್ಯಕ್ಷ ದೇವೇಂದ್ರ, ವನವಾಸಿ ಕಲ್ಯಾಣ ರಾಜ್ಯಾಧ್ಯಕ್ಷ ವೆಂಕಟೇಶ್ ಸಾಗರ್, ಪ್ರಧಾನ ಕಾರ್ಯದರ್ಶಿ ಶಾಂತರಾಮ ಸಿದ್ದಿ, ಯಶೋಧರ ಇಂದ್ರ ಮತ್ತಿತರಿದ್ದರು.

ಆಚಾರ್ಯ ಶಾಂತಿನಾಗರ ಮುನಿದೀಕ್ಷೆ ಶತಾಬ್ದಿ ನಿಮಿತ್ತ ರಾಷ್ಟ್ರೀಯ ಜೈನ ವಿದ್ವತ್ ಸಮ್ಮೇಳನ



ಯರನಾಳ : ಯಾವುದೇ ಧರ್ಮವನ್ನು ಅರಿಯಬೇಕಾದರೆ ಧರ್ಮಜ್ಞಾನ ನೀಡುವಂತಹ ಸಮ್ಮೇಳನಗಳು ನಡೆಯಬೇಕು. ಇದೀಗ ಬೆಳಗಾವಿ ಜಿಲ್ಲೆಯ ಹುಕ್ಕೇರಿ ತಾಲೂಕಿನ ಯರನಾಳ ಗ್ರಾಮದಲ್ಲಿ ನಡೆದ ನಾಲ್ಕು ದಿನಗಳ ಜೈನ ವಿದ್ವತ್ ಸಮ್ಮೇಳನವು ಹೊಸ ಅಧ್ಯಯನಕ್ಕೆ ಪೂರಕವಾಗಿದೆ ಎಂದು ಸಮ್ಮೇಳನಾಧ್ಯಕ್ಷ ಉತ್ತರ ಪ್ರದೇಶದ ಬಡೌತ ಜಿಲ್ಲೆಯ ಜೈನ ವಿದ್ವಾಂಸ ಡಾ. ಶ್ರೇಯಾಂಸಕುಮಾರ ಜೈನ ಹೇಳಿದರು.

ಬೆಳಗಾವಿ ಜಿಲ್ಲೆಯ ಹುಕ್ಕೇರಿ ತಾಲೂಕಿನ ಯರನಾಳ ಗ್ರಾಮದಲ್ಲಿ ನಾಲ್ಕು ದಿನಗಳ ರಾಷ್ಟ್ರೀಯ ಜೈನ ವಿದ್ವತ್ ಸಮ್ಮೇಳನದ ಸಮಾರೋಪ ಸಮಾರಂಭದಲ್ಲಿ ಸಮ್ಮೇಳನಾಧ್ಯಕ್ಷರಾಗಿ ಮಾತನಾಡಿದ ಅವರು, ಜೈನ ಧರ್ಮ ಆತ್ಮಂತ ಪುರಾತನ ಧರ್ಮವಾಗಿದೆ. ಈ ಧರ್ಮದ ಆಲ ತಿಳಿಯುವುದು ಅಷ್ಟು ಸುಲಭವಲ್ಲ. ಕೇವಲ ಮನೆ ಮಂದಿರದಂತಹ ಚರ್ಚೆಗಳು ಸಾಲದು. ವಿದ್ವತ್ ಸಮ್ಮೇಳನದಂತಹ ಕಾರ್ಯಕ್ರಮದಲ್ಲಿ ರಾಷ್ಟ್ರದ ವಿವಿಧ ಭಾಗಗಳಿಂದ ಆಗಮಿಸಿದ ವಿದ್ವಾಂಸರ ಜೊತೆ ಚರ್ಚೆ ಸಂವಾದ ಗೋಷ್ಠಿಗಳು ಏರ್ಪಟ್ಟಾಗ ಮಾತ್ರ ಧರ್ಮದ ಹೆಚ್ಚಿನ ಜ್ಞಾನ ಪಡೆಯಲು ಸಾಧ್ಯ. ಹಾಗಾಗಿ ಜೈನ ವಿದ್ವತ್ ಸಮ್ಮೇಳನಗಳು ಮೇಲಿಂದ ಮೇಲೆ ನಡೆಯಬೇಕು ಎಂದು ತಿಳಿಸಿದರು.

6ನೇ ಪುಟಕ್ಕೆ

ಶ್ರೀ ಜಟ್ಟಿಂಗರಾಯ ಕ್ಷೇತ್ರಪಾಲ ಸ್ವಾಮಿ ಬಸದಿ ಜೀರ್ಣೋದ್ಧಾರ ಪ್ರಗತಿ



ಶ್ರೀಕ್ಷೇತ್ರ ಹಟ್ಟಿಯಂಗಡಿ : ಇಲ್ಲಿಯ ಪ್ರಾಚೀನ ಶ್ರೀ ಜಟ್ಟಿಂಗರಾಯ ಕ್ಷೇತ್ರಪಾಲ ಸ್ವಾಮಿ ಬಸದಿಯ ಜೀರ್ಣೋದ್ಧಾರ ಕಾರ್ಯ ಪ್ರಾರಂಭಗೊಂಡು ಪ್ರಗತಿಯಲ್ಲಿದೆ.

ದಾನ ಸ್ವೀಕರಿಸಲಾಗುವುದು



ಶ್ರೀಕ್ಷೇತ್ರ ಹೊಂಬುಜ : ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಶ್ರೀ ಪದ್ಮಾವತಿ ಎಜುಕೇಷನಲ್ ಟ್ರಸ್ಟ್ ವತಿಯಿಂದ ನಡೆಯುತ್ತಿರುವ ಪರಂಚೋತಿ ಆಂಗ್ಲಮಾಧ್ಯಮ ಪ್ರಾಥಮಿಕ ಪಾಠಶಾಲೆಯ ನೂತನ ಕಟ್ಟಡದ ಕಾರ್ಯ ಭರದಿಂದ ನಡೆಯುತ್ತಿದ್ದು, ಅಂತಿಮ ಹಂತದಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ದಾನ ನೀಡುವವರಿಗೆ 80-G ಹಾಗೂ 12-A ಸೌಲಭ್ಯವಿರುತ್ತದೆ. ದಾನರಾಶಿ ಕೇವಲ ಚೆಕ್/ಡಿ.ಡಿ. ಮಾತ್ರ ಸ್ವೀಕರಿಸಲಾಗುವುದು. 1 ಶಾಲಾ ಕೊಠಡಿಯ ದಾನ ರಾಶಿ ರೂ. 3.50 ಲಕ್ಷಗಳನ್ನು ಸ್ವೀಕರಿಸಲಾಗುವುದು. ರೂ. 51 ಸಾವಿರಕ್ಕೂ ಮೇಲ್ಪಟ್ಟ ದಾನಗಳ ಹೆಸರನ್ನು ಶಿಲಾಫಲಕದಲ್ಲಿ ಹಾಕಲಾಗುವುದು.

NEFT/RTGS ಮೂಲಕ ಹಣ ಸಂದಾಯಕ್ಕಾಗಿ : Sri Hombuja Padmavathi Educational Trust, S.B. A/c No : 3182500101426701 with Karnataka Bank, Humcha Br. IFSC Code : KARB0000318

ಜೀರ್ಣೋದ್ಧಾರ ಪ್ರಗತಿ



ಶ್ರೀಕ್ಷೇತ್ರ ಹಟ್ಟಿಯಂಗಡಿ : ಇಲ್ಲಿಯ ಪ್ರಾಚೀನ ಭ. ಶ್ರೀ ಚಂದ್ರನಾಥ ಸ್ವಾಮಿ ಬಸದಿಯ ಜೀರ್ಣೋದ್ಧಾರ ಕಾರ್ಯ ಪ್ರಾರಂಭಗೊಂಡು ಪ್ರಗತಿಯಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ಶ್ರೀಕ್ಷೇತ್ರ ಹಟ್ಟಿಯಂಗಡಿ ಮೊ: 9379080085. NEFT/RTGS ಮೂಲಕ ಹಣ ಸಂದಾಯಕ್ಕಾಗಿ : SRI HATTIANGADI JAIN MATH, HATTIANGADI, S.B. A/c No : 2982500100254601 with Karnataka Bank, Hattiangadi Br. IFSC Code : KARB0000298.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ

ದೇವೇಂದ್ರಕೀರ್ತಿ ಭಟ್ಟಾರಕ ಪಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ಗುರಿಯೆಡೆಗೆ ನಡೆ”

ಮನುಷ್ಯನಿಗೊಂದು ಗುರಿಯಿರಬೇಕು. ಆ ಗುರಿ ತಲುಪಲು ಭಲವಿರಬೇಕು ಎಂಬ ಮಾತನ್ನು ಆಗಾಗ ನಾವುಗಳು ಕೇಳುತ್ತಿರುತ್ತೇವೆ. ದೇವತೆಗಳು/ ಋಷಿ-ಮುನಿಗಳು ತಮ್ಮ ಇಚ್ಛೆಯಂತೆ ಬದುಕುವ ವಿದ್ಯೆಯನ್ನು ಸಾಧಿಸಿಕೊಂಡಿದ್ದರು. ಅದರಂತೆ ಬಾಳುತ್ತಿದ್ದರು. ಆದರೆ ಮನುಷ್ಯನು ಪುರುಷಾರ್ಥಸಿದ್ಧಿಯನ್ನು ನಂಬಿರುವನು. ಎಲ್ಲವನು ಅರಿತು, ಬೆರೆತು ಕಲಿತು ಬಾಳುವವನು. ಕಷ್ಟ-ಕಾರ್ಪಣ್ಯಗಳ ನಡುವೆ ಆನಂದದ ಕ್ಷಣಗಳನ್ನು ಅನುಭವಿಸುತ್ತಾನೆ. ಪ್ರಯತ್ನವಿಲ್ಲದೆ ಯಾವುದೇ ಕಾರ್ಯಸಿದ್ಧಿಯು ಆಗುವುದಿಲ್ಲ. ಪ್ರಸ್ತುತ ಮಕ್ಕಳಿಗೆ ಮುಂದಿನ ದಿನಗಳಲ್ಲಿ ಪರೀಕ್ಷೆ ಸಮಯ ವರ್ಷವಿಡೀ ಓದಿದ ಪುಸ್ತಕ ಜ್ಞಾನವನ್ನು ಪರೀಕ್ಷೆಯಲ್ಲಿ ಉತ್ತರಿಸುವ ಮೂಲಕ ಯಶಸ್ಸು, ಗಳಿಸುವ ಸಕಾಲ. ಕೆಲವರಿಗೆ ಆನಾಯಾಸವಾಗಿ ಓದಿದ ಪಾಠಗಳ ಪ್ರಶ್ನೆಗಳಿಗೆ ಉತ್ತರಿಸುವ ವಿದ್ಯೆ ಕರಗತವಾಗಿದ್ದರೆ, ಕೆಲವರಿಗೆ ಪುನ ಪುನಃ ಪ್ರಯತ್ನಗಳಿಂದ ಗುರಿಯೆಡೆಗೆ ನಡೆಸಾಗಿರುತ್ತವೆ.

ವಿದ್ಯಾರ್ಥಿಗಳ ಜೀವನ ಸುಪ್ತಮನಸ್ಸಿನ ಆಗರ. ಈ ಸಮಯ ಜೀವನ ಕಟ್ಟುವ ಸಮಯ. ಈಗ ಏಕಾಗ್ರಿ ಚಿತ್ತರಾಗಿ ಅಭ್ಯಾಸ ಮಾಡಿದಲ್ಲಿ ಸಾಧನೆ ಮಾಡಲು ಸಾಧ್ಯ. ಒಂದೂರಲ್ಲಿ ಒಬ್ಬ ರೈತನು ತನ್ನ ಜಮೀನಿನಲ್ಲಿ ಉತ್ತಮ ಬೆಳೆಯನ್ನು ಬೆಳೆಯಬೇಕೆಂಬ ಆಸೆಯಿಂದ ನೀರಿನ ವ್ಯವಸ್ಥೆ ಮಾಡಿಕೊಳ್ಳಲು ಬಾವಿಯನ್ನು ತೆಗೆಯಲು ಯೋಚಿಸುತ್ತಾನೆ. ಅದರಂತೆ ಹಿರಿಯೊಬ್ಬರ ಸಲಹೆ ಪಡೆದು ತನ್ನ ಜಮೀನಿನಲ್ಲಿ ಹತ್ತಾರು ಕಡೆ ಭೂಮಿಯನ್ನು ಅಗೆದು ನೀರನ್ನು ಹುಡುಕಲು ಒಂದೆಡೆಯೂ ನೀರು ಸಿಗಲಿಲ್ಲ. ಬಹಳ ಚಿಂತಾಕ್ರಾಂತನಾಗಿ ಇರಲು ಆ ಹಿರಿಯರು ಆತನನ್ನು ಕರೆದು ಅವನ ಚಿಂತೆಗೆ ಕಾರಣವನ್ನು ಕೇಳುತ್ತಾರೆ. ಎಲ್ಲವನ್ನು ಅವರಿಗೆ ಹೇಳಲು, ಅವರು ಅವನೊಂದಿಗೆ ಜಮೀನಿಗೆ ಬಂದು ನೋಡಲು ಹತ್ತಾರು ಕಡೆ ಸ್ವಲ್ಪ-ಸ್ವಲ್ಪ ಭೂಮಿಯನ್ನು ಅಗೆದು ಬಿಟ್ಟಿರುವ ಗುಂಡಿಗಳನ್ನು ನೋಡಿ ಅವನ ಚಿಂತೆಯ ಕಾರಣ ಹಾಗೂ ಅಸಫಲತೆ ಬಗ್ಗೆ ತಿಳಿಯುತ್ತಾರೆ. ಆಗ ಅವರು ಹತ್ತಾರು ಕಡೆ ಗುಂಡಿಗಳನ್ನು ತೋಡಿ ನೀರನ್ನು ಹುಡುಕುವ ಬದಲು ಒಂದೆಡೆ ಆಳದವರೆಗೆ ಭೂಮಿಯನ್ನು ಅಗೆದಲ್ಲಿ ನೀರಿನ ಸೆಲೆ ಸಿಗುವುದು ಎಂದು ಅವನಿಗೆ ತಿಳಿ ಹೇಳಿ ಬಾವಿಯನ್ನು ಒಂದೆಡೆ ತಗಿಸುತ್ತಾರೆ. ಆಗ 30-40 ಅಡಿ ಹೋದ ಮೇಲೆ ನೀರಿನ ಸೆಲೆ ಸಿಗಲು ರೈತನ ಮುಖದಲ್ಲಿ ಮಂದಹಾಸ ಬೀರುತ್ತದೆ. ನಂತರ ಕೃಷಿಯಲ್ಲಿ ಯಶಸ್ಸು ಗಳಿಸುತ್ತಾನೆ.

ಈ ಸಾಂದರ್ಭಿಕ ದೃಷ್ಟಾಂತದ ತಾತ್ಪರ್ಯವಿಷ್ಟೇ ಎಸ್.ಎಸ್.ಎಲ್.ಸಿ. ಮತ್ತು ಪಿ.ಯು.ಸಿ. ಹಂತಗಳು ವಿದ್ಯಾರ್ಥಿಯ ಪ್ರಮುಖ ಘಟ್ಟ. ಅವನ ಮುಂದೆ ನಾನಾ ತರಹದ ಆಮಿಷಗಳು, ಆಯ್ಕೆಗಳು ಇರುತ್ತವೆ. ಆದರೆ ಸರಿಯಾದ ಗುರಿ ನಿರ್ಣಯವಿಲ್ಲದಿದ್ದರೆ ಅಪಜಯವನ್ನು ಹೊಂದುತ್ತಾನೆ. ನಿರುತ್ಸಾಹಿಯಾಗುತ್ತಾನೆ.

ಪೋಷಕರು ಮಕ್ಕಳ ಮೇಲೆ ಅನಗತ್ಯ ಒತ್ತಡ ತರದೆ, ಸಮಾಧಾನ ಚಿತ್ತರಾಗಿ ಪ್ರೋತ್ಸಾಹ, ಉತ್ಸಾಹ ತುಂಬಿದರೆ ಅವರು ಗುರಿ ತಲುಪುವ ಪ್ರಯತ್ನ ಮಾಡುತ್ತಾರೆ. ವಿದ್ಯಾರ್ಥಿಗಳು ತನಗಾಗಿ, ತಾನಾಗಿಯೇ ಓದಬೇಕೆ ವಿನಾ ಬೇರೊಬ್ಬ ಸಹಪಾಠಿಯ ಜೊತೆ ತನ್ನ ಓದುವಿನ ವೇಗವನ್ನು ಹೋಲಿಸಿಕೊಳ್ಳಬಾರದು. ಓದಿದ ವಿದ್ಯೆಗೆ ಪರೀಕ್ಷೆ ಫಲಿತಾಂಶಗಳು ಬರುವುದು ವಿನಾ ಜೀವನಕ್ಕಲ್ಲ. ಗುರಿಯೆಡೆಗೆ ನಡೆಯಲು ಏಕಾಗ್ರಚಿತ್ತರಾಗಿ ಸಾಗಿರಿ. ಪರೀಕ್ಷೆಗೆ ಸಜ್ಜಾಗಿರುವ ಎಲ್ಲ ವಿದ್ಯಾರ್ಥಿಗಳಿಗೆ ಶುಭವಾಗಲಿ.



ಕುಂದಾಧಿ ಪುಣ್ಯಕ್ಷೇತ್ರದಲ್ಲಿ ಶ್ರವಣಬೆಳಗೊಳದ ಪರಮಪೂಜ್ಯ ಜಗದ್ಗುರು ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ಶ್ರೀ ಕುಂದಕುಂದಾಚಾರ್ಯರ ಚರಣಗಳಿಗೆ ಪೂಜೆ ಸಮರ್ಪಿಸಿ, ಕುಂದಾಕುಂದಾಚಾರ್ಯರ ಸಮಯಸಾರ ಪಠಣಮಾಡಿ, ಆಚಾರ್ಯರನ್ನು ಸ್ಮರಿಸಿದರು. ಈ ಸಂದರ್ಭದಲ್ಲಿ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಹಾಗೂ ನರಸಿಂಹರಾಜಪುರ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಮಹಾಸ್ವಾಮೀಜಿಗಳು ಉಪಸ್ಥಿತರಿದ್ದರು.

ಧಾರ್ಮಿಕ ದತ್ತಿ ಸಚಿವರ ಭೇಟಿ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ, ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ ದರ್ಶನವನ್ನು ಕರ್ನಾಟಕ ಸರ್ಕಾರದ ಧಾರ್ಮಿಕ ದತ್ತಿ ಮುಜರಾಯಿ ಸಚಿವರಾದ ಕೋಟ ಶ್ರೀನಿವಾಸ ಪೂಜಾರಿಯವರು ಪಡೆದರು. ಬಳಿಕ ಪೀಠಾಧೀಶರಾಗಿರುವ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರೊಂದಿಗೆ ಧಾರ್ಮಿಕ ಕ್ಷೇತ್ರಗಳ ಅಭಿವೃದ್ಧಿ ಯೋಜನೆಯೊಂದಿಗೆ ಸಮಾಜದ ಸುಧಾರಣೆಯ ಸಾಮಾಜಿಕ, ಶೈಕ್ಷಣಿಕ ಕಾರ್ಯಗಳನ್ನು ಹಮ್ಮಿಕೊಳ್ಳುವ ಕುರಿತು ಸಮಾಲೋಚಿಸಿದರು. ಧಾರ್ಮಿಕ ಪ್ರಜ್ಞೆ ಬೆಳೆಸುವ ರಾಷ್ಟ್ರ ನಿರ್ಮಾಣದಲ್ಲಿ ತೊಡಗಿಸಿಕೊಳ್ಳಲು ಪ್ರೇರಣೆ ದೊರಕಬೇಕೆಂದು ಸದೀಚ್ಛೆ ವ್ಯಕ್ತಪಡಿಸಿದರು. ಪ್ರಸಕ್ತವರ್ಷ ದೇಗುಲಗಳಲ್ಲಿ ಸಾಮೂಹಿಕ ವಿವಾಹ ನೆರವೇರಿಸುವ ಸದುದ್ದೇಶ ವಿವರಿಸಿದರು.

ಶ್ರೀಗಳವರು ಹೊಂಬುಜ ಕ್ಷೇತ್ರದ ಧಾರ್ಮಿಕ ಸಾಮಾಜಿಕ, ಸತ್ಕಾರ್ಯಗಳನ್ನು ತಿಳಿಸಿ ಸಾಮೂಹಿಕ ವಿವಾಹ ಕಾರ್ಯಕ್ರಮಕ್ಕೆ ಶ್ರೀಮಠದ ಸಹಕಾರವಿದೆಯೆಂದರು. ಸಚಿವರನ್ನು ಶ್ರೀಗಳವರು ಸನ್ಮಾನಿಸಿ, ಆಶೀರ್ವದಿಸಿದರು.

ಪ್ರಾಚೀನ ಅಮೂಲ್ಯ ತಾಳೆಗಲಿ : ಸಂರಕ್ಷಣೆ



ಹೊಂಬುಜ : ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ಮಾರ್ಗದರ್ಶನದಲ್ಲಿ ಹೊಂಬುಜ ಶ್ರೀ ಮಠದಲ್ಲಿ ಸಂರಕ್ಷಿಸಲ್ಪಟ್ಟ ತಾಳೆಗಲಿಗಳ ಗ್ರಂಥಗಳನ್ನು ಶುಚಿಗೊಳಿಸಿ ಗ್ರಂಥಗಳ ಸವಿವರಗಳುಳ್ಳ ಕೈಪಿಡಿಯನ್ನು ಪ್ರಕಟಿಸುವ ಯೋಜನೆ ಆರಂಭಗೊಂಡಿದೆ.

100 ಕ್ಕೂ ಹೆಚ್ಚಿನ ಅಮೂಲ್ಯ, ಪ್ರಾಚೀನ ತಾಳೆಗಲಿಗಳಲ್ಲಿ ಜೈನಾಗಮ, ಜೈನಾರಾಧನೆ ಮಂಡಲ, ಪೂಜಾಸ್ತೋತ್ರ, ಜೈನ ಪುರಾಣ, ಜ್ಯೋತಿಷ್ಯ, ವ್ಯಾಕರಣ, ಕಾವ್ಯ, ಆಯುರ್ವೇದ, ಪೂಜಾ ವಿಧಾನ ಮುಂತಾದ ಪ್ರಕಾರಗಳಿವೆ. ಕನ್ನಡ ಲಿಪಿಯಲ್ಲಿ ರಚಿಸಲಾದ ಗ್ರಂಥಗಳಿವೆ. ತಾಳೆಗಲಿ ಸಂರಕ್ಷಣೆಯನ್ನು ಪರಿಣತರಾದ ಅಶೋಕ ನಗರವರು ಮಾಡುತ್ತಿದ್ದು, ಪೂಜ್ಯ ಶ್ರೀಗಳವರು ತಾಳೆಗಲಿ ಸಂರಕ್ಷಣೆ, ಪ್ರಕಟಣೆಗಾಗಿ ಯೋಜನೆ ರೂಪಿಸಿರುವರು.

ವಿಜ್ಞಾಪನೆ : ಜೈನ ಮನೆಗಳಲ್ಲಿ ಪ್ರಾಚೀನ ತಾಳೆಗಲಿ, ತಾಮ್ರಪತ್ರಗಳು ಇದ್ದಲ್ಲಿ ಶ್ರೀ ಹೊಂಬುಜ ಮಠದ ತಾಳೆಗಲಿ ಸಂರಕ್ಷಣಾ ವಿಭಾಗಕ್ಕೆ ದಾನ ಮಾಡಬಹುದೆಂದು ಪೂಜ್ಯಶ್ರೀಗಳವರು ಅಪೇಕ್ಷಿಸಿರುವರು.

ಅಖಿಲ ಕರ್ನಾಟಕ ಜೈನ ಶಿಕ್ಷಕರ ವೇದಿಕೆಯ ದಶಮಾನೋತ್ಸವ ಸಂಭ್ರಮ “ಮಿರ್ಜಿ ಅಣ್ಣಾರಾಯರ ತತ್ವಾರ್ಥ ಅಳವಡಿಸಿಕೊಳ್ಳಿ”

-ಡಾ. ಚಂದ್ರಶೇಖರ ಕಂಬಾರ



ಕಾಗವಾಡ: ಪ್ರತಿಯೊಬ್ಬ ಶಿಕ್ಷಕರು ಜೀವನದಲ್ಲಿ ದಿ. ಮಿರ್ಜಿ ಅಣ್ಣಾರಾಯರ ತತ್ವಾರ್ಥಗಳನ್ನು ಅಳವಡಿಸಿಕೊಂಡಾಗ ಮಾತ್ರ ಉತ್ತಮ ಶಿಕ್ಷಕರಾಗಿ ಹೊರಬರಲು ಸಾಧ್ಯ ಎಂದು ಜ್ಞಾನಪೀಠ ಪ್ರಶಸ್ತಿ ಪುರಸ್ಕೃತ ಡಾ. ಚಂದ್ರಶೇಖರ ಕಂಬಾರ ಹೇಳಿದರು.

ಶೇಡಬಾಳ ಪಟ್ಟಣದ ಶ್ರೀ ಶಾಂತಿಸಾಗರ ಆಶ್ರಮದಲ್ಲಿ ಡಿ.25ರಂದು ಅಖಿಲ ಕರ್ನಾಟಕ ಶಿಕ್ಷಕರ ವೇದಿಕೆಯ ದಶಮಾನೋತ್ಸವ ಸಮಾರಂಭದ ಅಂಗವಾಗಿ ಏರ್ಪಡಿಸಲಾದ ಶ್ರೀ ಮಿರ್ಜಿ ಅಣ್ಣಾರಾಯ ಆದರ್ಶ ಶಿಕ್ಷಕ ಹಾಗೂ ಜ್ಞಾನಶ್ರೀ ಪ್ರಶಸ್ತಿ ಪ್ರದಾನ ಸಮಾರಂಭ ಉದ್ಘಾಟಿಸಿ ಮಾತನಾಡಿದ ಅವರು ಕರ್ನಾಟಕ ಕಂಡ ಶ್ರೇಷ್ಠ ಸಾಹಿತಿಗಳಲ್ಲಿ ಮಿರ್ಜಿ ಅಣ್ಣಾರಾಯರು ಒಬ್ಬರಾಗಿದ್ದಾರೆ ಎಂದು ಬಣ್ಣಿಸಿದರು.

ಪ್ರಾಥಮಿಕ ಶಾಲೆಯ ಸಾಮಾನ್ಯ ಶಿಕ್ಷಕನೋರ್ವ ಸಾಹಿತಿಯಾಗಿ ರಾಷ್ಟ್ರ ಪ್ರಶಸ್ತಿಗೆ ಭಾಜನರಾಗುವುದೆಂದರೆ ಸಾಮಾನ್ಯ ವಿಷಯವಲ್ಲ. ಪ್ರತಿಯೊಬ್ಬ ಶಿಕ್ಷಕರು ಮಿರ್ಜಿ ಅಣ್ಣಾರಾಯರಂತೆ ಹೆಸರು ವಾಸಿಗಳಾಗುವಂತೆ ಶುಭ ಹಾರೈಸಿದರು. ಕನ್ನಡ ಸಾಹಿತ್ಯ ಪರಿಷತ್‌ನ ಅಧ್ಯಕ್ಷ ಡಾ. ಮನು ಬಳಿಗಾರ್ ಸ್ಮರಣ ಸಂಚಿಕೆ ಬಿಡುಗಡೆ ಮಾಡಿ ಮಾತನಾಡಿ, ಅತಿಥಿ ಶಿಕ್ಷಕರಾಗಿ ಕಾರ್ಯ ನಿರ್ವಹಿಸುತ್ತಿರುವ ಅನೇಕ ಶಿಕ್ಷಕರು ಹಲವಾರು ಸಮಸ್ಯೆಗಳನ್ನು ಎದುರಿಸುತ್ತಿದ್ದಾರೆ. ಅವರಿಗೆ ನೀಡುತ್ತಿರುವ ರೂ.8 ರಿಂದ 10 ಸಾವಿರ ಗೌರವಧನ ಯಾವುದಕ್ಕೂ ಸಾಲದು. ಇನ್ನು ಮುಂದಾದರು ಮಾನ್ಯ ಶಿಕ್ಷಣ ಸಚಿವರು ಅತಿಥಿ ಶಿಕ್ಷಕರಿಗೆ ಹೆಚ್ಚಿನ ಗೌರವಧನ ನೀಡುವಂತೆ ಶಿಕ್ಷಕರ ವೇದಿಕೆ ಪರವಾಗಿ ಸರ್ಕಾರವನ್ನು ಒತ್ತಾಯಿಸಿದರು.

ಸೋಂದಾ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರು ಸಾನಿಧ್ಯ ವಹಿಸಿ ಆಶೀರ್ವಚನ ನೀಡಿದರು. ಅಖಿಲ ಕರ್ನಾಟಕ ಜೈನ ಶಿಕ್ಷಕರ ವೇದಿಕೆಯ ಗೌರವಾಧ್ಯಕ್ಷ ಧರ್ಮಸ್ಥಳದ ಸುರೇಂದ್ರ ಕುಮಾರ್ ಅಧ್ಯಕ್ಷತೆ ವಹಿಸಿ ಮಾತನಾಡಿದರು.

ಸದಲಗಾದ ಡಾ. ಪಿ.ಎಂ. ಭೋಜೆಗೆ ಮಿರ್ಜಿ ಅಣ್ಣಾರಾಯ ಆದರ್ಶ ಶಿಕ್ಷಕ ಪ್ರಶಸ್ತಿ ನೀಡಿ ಗೌರವಿಸಲಾಯಿತು. ಗದಗದ ಪಿ.ಎ. ಕುಲಕರ್ಣಿ, ಮೈಸೂರಿನ ಡಾ. ಎಚ್.ಎ. ಪಾರ್ಶ್ವನಾಥ, ದ.ಕ. ದ ಎಂ. ಪ್ರಸನ್ನ ಕುಮಾರ್, ಹುಬ್ಬಳ್ಳಿಯ ಅನಿಲ ಚೌಗಲಾ, ಚಿಕ್ಕಬಳ್ಳಾಪುರದ ಎ. ಸುಜಾತೆಗೆ ಜ್ಞಾನಶ್ರೀ ಪ್ರಶಸ್ತಿ ನೀಡಿ ಗೌರವಿಸಲಾಯಿತು. ಬೆಳ್ಳೆಗೆ ಬೆಂಗಳೂರಿನ ರಾಮಕೃಷ್ಣ ವಿವೇಕಾನಂದ ಆಶ್ರಮದ ವ್ಯವಸ್ಥಾಪಕ ನಿರ್ದೇಶಕರಾದ ರಮೇಶ ಉಮಾರಾಣಿ ಅವರಿಂದ ಸಶಕ್ತ ಯುವಕರ ನಿರ್ಮಾಣದಲ್ಲಿ ಶಿಕ್ಷಕರ ಪಾತ್ರ ಕುರಿತು ಸಂವಾದ ಗೋಷ್ಠಿ ಹಾಗೂ ವಿಜಯಪುರದ ಉಪನ್ಯಾಸಕ ಡಾ. ಅಶೋಕ ನಿಂಬಕರ ಅವರಿಂದ ಬದಲಾಗುತ್ತಿರುವ ಶೈಕ್ಷಣಿಕ ವ್ಯವಸ್ಥೆಯಲ್ಲಿನ ಸವಾಲುಗಳ ಕುರಿತು ಚಿಂತನ ಗೋಷ್ಠಿ ಜರುಗಿತು. ಸಂಜೆ ಶಿಕ್ಷಕರ ವೇದಿಕೆಯ ಗೌರವಾಧ್ಯಕ್ಷರು ಧರ್ಮಸ್ಥಳ ಸುರೇಂದ್ರಕುಮಾರ ಅಧ್ಯಕ್ಷತೆಯಲ್ಲಿ ಸಮಾರೋಪ ಸಮಾರಂಭ ಜರುಗಿತು. ರಾಜ್ಯದ ಮೂಲಮೂಲಗಳಿಂದ ಅಖಿಲ ಕರ್ನಾಟಕ ಜೈನ ಶಿಕ್ಷಕರ ವೇದಿಕೆ ಸದಸ್ಯರು ಅಪಾರ ಸಂಖ್ಯೆಯಲ್ಲಿ ಆಗಮಿಸಿದ್ದರು. ಈ ಸಂದರ್ಭದಲ್ಲಿ ರಮೇಶ ಉಮಾರಾಣಿ, ಡಾ. ಭಾರತಿ ಸವದತ್ತಿ, ಸಾತಪ್ಪ ಗೊಂಗಡಿ, ಡಾ. ಪದ್ಮಿನಿ ನಾಗರಾಜು, ಅರುಣಕುಮಾರ ಯಲಗುದ್ರಿ, ಡಾ. ಎಸ್.ಬಿ. ಪಾಟೀಲ, ವಿನೋದ ದೊಡ್ಡಣ್ಣವರ ಇನ್ನಿತರರು ಇದ್ದರು. ಅಪಾರ ಸಂಖ್ಯೆಯಲ್ಲಿ ಶಿಕ್ಷಕರು, ಸಂಘ-ಸಂಸ್ಥೆಗಳ ಪದಾಧಿಕಾರಿಗಳು, ವಿದ್ಯಾರ್ಥಿಗಳು ಭಾಗವಹಿಸಿದ್ದರು.

ಜನಮಂದಿರದ 6ನೇ ವಾರ್ಷಿಕ ಪೂಜೆ



ದಾವಣಗೆರೆ: ಇಲ್ಲಿಯ ಶ್ರೀ ಮಹಾವೀರ ಸಂಘ (ರಿ.) ದ ವತಿಯಿಂದ ಡಿ. 14 ಶನಿವಾರದಂದು ಶ್ರೀ ಮದ್ದೇವಾಧಿದೇವ ಭಗವಾನ್ 1008 ಶ್ರೀ ಕಲ್ಪದ್ರುಮ ಆದಿನಾಥ ಜನಮಂದಿರದ ಆರನೇ ವಾರ್ಷಿಕ ಪೂಜಾ ಮಹೋತ್ಸವವು ಪರಮಪೂಜ್ಯ ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮೀಜಿ ಹಾಗೂ ಆರತೀಪುರದ ಪರಮಪೂಜ್ಯ ಸ್ವಸ್ತಿಶ್ರೀ ಸಿದ್ಧಾಂತಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ ನೇತೃತ್ವ ಹಾಗೂ ಮಾರ್ಗದರ್ಶನದಲ್ಲಿ ನೆರವೇರಿತು.

ನಂತರ ಬೆಳಿಗ್ಗೆ 9.30 ರಿಂದ ಭಗವಾನ್ 1008 ಶ್ರೀ ಕಲ್ಪದ್ರುಮ ಆದಿನಾಥ ಜನಮಂದಿರದಲ್ಲಿ ಪ್ರತಿಷ್ಠಾಪನೆಗೊಂಡಿರುವ ಅತಿಶಯ ಮೂರ್ತಿ ಶ್ರೀ 1008 ಆದಿನಾಥ ಸ್ವಾಮಿ ತೀರ್ಥಂಕರರಿಗೆ 108 ಕಳಸಗಳ ಜಲಾಭಿಷೇಕ, ಎಳನೀರು, ಕಬ್ಬಿನಹಾಲು, ಕ್ಷೀರ, ಗಂಧ, ಕಶಾಯ ಅಭಿಷೇಕ ಮತ್ತು ಪಂಚಾಮೃತ ಪೂಜೆ, ಶಾಂತಿದಾರ ನೆರವೇರಲಿವೆ. ನಂತರ ಮಹಾಮಂಗಳಾರತಿ ನೆರವೇರಿತು. ಬಿಳಿಚೋಡಿನ ಶ್ರೀಮತಿ ನಾಗರತ್ನಮ್ಮ ಹೆಚ್.ಜಿ. ಧರಣೇಂದ್ರಪ್ಪ ಚಾರಿಟಬಲ್ ಟ್ರಸ್ಟ್ ವತಿಯಿಂದ ವಿದ್ಯಾರ್ಥಿ ವಿತರಣೆ ಕಾರ್ಯಕ್ರಮ ನಡೆಯಿತು. ದಾವಣಗೆರೆಯ ಶ್ರೀ ಭರತ್ ಉಪಾಧ್ಯ ಹಾಗೂ ಸೋಂದೆಯ ಶ್ರೀ ನಾಗರಾಜ ಪಂಡಿತರವರು ಪೂಜಾ ವಿಧಿ-ವಿಧಾನಗಳನ್ನು ಯಶಸ್ವಿಯಾಗಿ ನಡೆಸಿಕೊಟ್ಟರು. ಈ ಮಂಗಳಮಯ ಕಾರ್ಯಕ್ರಮದಲ್ಲಿ ದಾವಣಗೆರೆ ಹಾಗೂ ಪರಲೂರಿನ ಜೈನ ಸಮಾಜ ಬಾಂಧವರು ಪೂಜಾ ಕಾರ್ಯಕ್ರಮ ಹಾಗೂ ಧಾರ್ಮಿಕ ಕಾರ್ಯಕ್ರಮಗಳಲ್ಲಿ ಪಾಲ್ಗೊಂಡು ಪುಣ್ಯಭಾಗಿಗಳಾದರು.

ನಲ್ಲೂರು ಬಸದಿಗೆ ಶ್ರವಣಬೆಳಗೊಳ ಶ್ರೀಗಳ ಭೇಟಿ “ಸಮ್ಯಕ್ ದರ್ಶನ, ಜ್ಞಾನ, ಚಾರಿತ್ರ್ಯಗಳಿಂದ ಮಾನವ ಜೀವನ ಪಾವನ”



ಕಾರ್ಕಳ : ಸಮ್ಯಕ್ ದರ್ಶನ, ಜ್ಞಾನ, ಚಾರಿತ್ರ್ಯಗಳಿಂದ ಮಾನವ ಜೀವನವು ಮೋಕ್ಷ ಮಾರ್ಗದಲ್ಲಿ ಪಾವನವಾಗುತ್ತದೆ ಎಂದು ಶ್ರವಣಬೆಳಗೊಳ ಶ್ರೀ ಜೈನ ಮಠದ ಪೀಠಾಧಿಪತಿಗಳಾದ ಪರಮಪೂಜ್ಯ ಜಗದ್ಗುರು ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿ ಹೇಳಿದರು.

ಅತಿಶಯ ಶ್ರೀಕ್ಷೇತ್ರ ನಲ್ಲೂರು ಬಸದಿಗೆ ಆಗಮಿಸಿ ನಲ್ಲೂರು ಶ್ರೀ ಪಾರ್ಶ್ವನಾಥ ಸ್ವಾಮಿ, ಅಭೀಷ್ಯವರ ಪ್ರದಾಯಿನಿ ಶ್ರೀ ಕೂಶಾಂಡಿನಿ ದೇವಿ, ಶ್ರೀ ಪದ್ಮಾವತಿ ದೇವಿ ಹಾಗೂ ಸಮವಸರಣ ಮಂದಾರ ದರ್ಶನ ಪಡೆದು ಭಕ್ತಸಮೂಹವನ್ನು ಉದ್ದೇಶಿಸಿ ಆಶೀರ್ವಚನ ನೀಡಿದ ಅವರು ಸ್ವಭಾವ ಧರ್ಮವು ಮಾನವ ಕಲ್ಯಾಣ ಮತ್ತು ಲೋಕಕಲ್ಯಾಣಾರ್ಥ ಆಗಬೇಕು ಎಂದು ಜೈನ ಧರ್ಮದ ತತ್ವಾರ್ಥ ಸೂತ್ರದಲ್ಲಿ ಹೇಳಲಾಗಿದೆ ಎಂದರು.

ಮೂಡುಬಿದಿರೆ ಶ್ರೀಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಚಾರುಕೀರ್ತಿ ಪಂಡಿತಾಚಾರ್ಯವರ್ಯ ಸ್ವಾಮೀಜಿ ಆಶೀರ್ವಚನ ನೀಡಿದರು. ಬಸದಿಯ ಮೋಕ್ಷೇಸರ ವಜ್ರನಾಭ ಚೌಟ, ಸಮಿತಿಯ ಮಹಾವೀರ ಜೈನ್, ಶಾಂತಿರಾಜ್ ಜೈನ್, ಸುನೀಲ್‌ಕುಮಾರ್ ಬಜಗೋಳಿ, ರವಿರಾಜ್ ಜೈನ್, ಅಭಯಚಂದ್ರ ಜೈನ್, ಜಗದೀಶ ಅಧಿಕಾರಿ, ಮೋಹನ ಪಡಿವಾಳ, ಸುದೇಶ್ ಕುಮಾರ್, ಗುಣಪಾಲ ಕಡಂಬ, ಡಾ. ವಿದ್ಯಾಕುಮಾರ್, ಡಾ. ಮಹಾವೀರ ಜೈನ್ ಉಪಸ್ಥಿತರಿದ್ದರು.

ಕಾರ್ಕಳ, ಮೂಡುಬಿದಿರೆ ವ್ಯಾಪ್ತಿಯ ಶ್ರಾವಕ-ಶ್ರಾವಕಿಯರು ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದರು. ವರ್ಧಮಾನ ಇಂದ್ರ ನಿರೂಪಿಸಿದರು.

ಕಲ್ಪದ್ರುಮ ಆರಾಧನಾ ಸಂಪನ್ನ



ತುಮಕೂರು: ಯುಗಳಮುನಿಗಳ ಚಾತುರ್ಮಾಸ ಸಮಿತಿ ವತಿಯಿಂದ ಮುನಿಶ್ರೀ ಅಮೋಘಕೀರ್ತಿ ಮಹಾರಾಜ್‌ಜೀ ಹಾಗೂ ಮುನಿಶ್ರೀ ಅಮರಕೀರ್ತಿ ಮಹಾರಾಜ್‌ಜೀ ಮಹಾಸಾನಿಧ್ಯದಲ್ಲಿ 2019ರ ಡಿ. 19ರಿಂದ 27ರವರೆಗೆ ನಗರದ ಅಮಾನಿಕೆರೆಯ ಗಾಜಿನ ಮನೆಯಲ್ಲಿ ನಡೆದ ಕಲ್ಪದ್ರುಮ ಆರಾಧನೆ ಹಾಗೂ ವಿಶ್ವಶಾಂತಿ ವೃಹಾಂಯಜ್ಞ ಧಾರ್ಮಿಕ ಸಂಪ್ರದಾಯದೊಂದಿಗೆ ವೈಭವಯುತವಾಗಿ ಸಂಪನ್ನಗೊಂಡಿತು.

ಈ ವಿಶೇಷ ಧಾರ್ಮಿಕ ಕಾರ್ಯಕ್ರಮದಲ್ಲಿ ರಾಜ್ಯದ ವಿವಿಧ ಜೈನ ಮಠಗಳ ಭಟ್ಟಾರಕ ಶ್ರೀಗಳು, ಮಾತಾಜಿಗಳು, ಆರ್ಯಕ-ಆರ್ಯಕಿಯರು, ಕ್ಷುಲ್ಲಕರು ಭಾಗವಹಿಸಿ ಆಶೀರ್ವಚನ ನೀಡಿದರು.

4ನೇ ಪುಟದಿಂದ ಆಚಾರ್ಯ ಶಾಂತಿಸಾಗರ ಮುನಿಜಿಕ್ಕೆ ಶತಾಬ್ದಿ ನಿಮಿತ್ತ ರಾಷ್ಟ್ರೀಯ ಜೈನ ವಿದ್ವತ್ ಸಮ್ಮೇಳನ

ಚಾರಿತ್ರ್ ಚಕ್ರವರ್ತಿ ಆಚಾರ್ಯಶ್ರೀ ಶಾಂತಿಸಾಗರ ಮಹಾರಾಜರ ಜೀವನ ಚರಿತ್ರೆಗೆ ಸಂಬಂಧಪಟ್ಟ ಪ್ರಬಂಧಗಳನ್ನು ಅನೇಕ ವಿದ್ವಾಂಸರು ಮಂಡಿಸಿದರು. ಉತ್ತರ ಭಾರತದ ಮತ್ತು ದಕ್ಷಿಣ ಭಾರತದ ಸುಮಾರು 150ಕ್ಕೂ ಹೆಚ್ಚು ವಿದ್ವಾಂಸರು ಭಾಗವಹಿಸಿದರು.

ಸಮ್ಮೇಳನವನ್ನು ನಡೆಸಲು ಶ್ರವಣಬೆಳಗೊಳದ ಪರಮಪೂಜ್ಯ ಜಗದ್ಗುರು ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ವಿಶೇಷ ಪ್ರಯತ್ನ ನಡೆಸಿದ್ದಾರೆ. ಪ್ರಥಮಾಚಾರ್ಯ ಶಾಂತಿಸಾಗರ ಮಹಾರಾಜರ ಪಂಚಮ ಪಟ್ಟಾಧೀಶರಾದ ಆಚಾರ್ಯ ವರ್ಧಮಾನ ಸಾಗರ ಮುನಿಮಹಾರಾಜರ ಸಾನಿಧ್ಯದಲ್ಲಿ ಹಾಗೂ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿಗಳವರ ಉಪಸ್ಥಿತಿಯಲ್ಲಿ ಈ ಸಮ್ಮೇಳನ ಯಶಸ್ವಿಯಾಗಿ ನಡೆದಿದೆ. ರಾಷ್ಟ್ರದ ವಿವಿಧ ಭಾಗಗಳಿಂದ ಆಗಮಿಸಿದ್ದ ವಿದ್ವಾಂಸರುಗಳು ಮಂಡಿಸಿದ ಪ್ರಬಂಧಗಳನ್ನು ಒಗ್ಗೂಡಿಸಿ ಶೀಘ್ರವೇ ಒಂದು ಪುಸ್ತಕವನ್ನು ಹೊರತರಲಾಗುವುದು ಎಂದರು.

ಸಮಾರಂಭದ ಸಾನಿಧ್ಯ ವಹಿಸಿದ್ದ ಆಚಾರ್ಯ ಶ್ರೀ ವರ್ಧಮಾನಸಾಗರ ಮಹಾರಾಜರವರು ಆಶೀರ್ವಚನ ನೀಡಿ, ಇಂದಿನ ವಿದ್ವತ್ ಸಮ್ಮೇಳನದಲ್ಲಿ ಅನೇಕ ವಿದ್ವಾಂಸರು ತಮ್ಮ ವಿಚಾರವನ್ನು ವ್ಯಕ್ತಪಡಿಸಿದ್ದಾರೆ. ಇಂತಹ ವಿಚಾರ ವಿನಿಮಯ ಚರ್ಚೆಗಳ ಮೂಲಕ ಧರ್ಮದ ಜ್ಞಾನಾರ್ಜನೆಗೆ ಪೂರಕವಾಗಿರುತ್ತವೆ. ಹಾಗಾಗಿ ಇದೀಗ ಯಶಸ್ವಿಯಾಗಿ ನಡೆದ ರಾಷ್ಟ್ರೀಯ ಜೈನ ವಿದ್ವತ್ ಸಮ್ಮೇಳನ ಇದೊಂದು ಮಾದರಿ ಸಮ್ಮೇಳನವಾಗಿದೆ ಎಂದು ಅವರು ಹೇಳಿದರು.

ಇದೇ ಸಂದರ್ಭದಲ್ಲಿ ರಾಷ್ಟ್ರೀಯ ಜೈನ ವಿದ್ವತ್ ಸಮ್ಮೇಳನದಲ್ಲಿ ಭಾಗವಹಿಸಿದ ಜೈನ ವಿದ್ವಾಂಸರನ್ನು ಸನ್ಮಾನಿಸಲಾಯಿತು. ವೇದಿಕೆಯಲ್ಲಿ ಸಮ್ಮೇಳನದ ಸಂಯೋಜಕರಾದ ರಮೇಶ ಶಾಸ್ತ್ರಿ, ವಿನೋದ ದೊಡ್ಡಣ್ಣವರ, ಜಯನಿಶಾಂತ ಜೈನ, ಪ್ರೋ. ಅರುಣಕುಮಾರ ಜೈನ, ಆನಂದ ಜೈನ, ವಿನೋದಕುಮಾರ ಜೈನ, ಹುಕ್ಕೇರಿ ಜೈನ ಸಮಾಜದ ಮುಖಂಡ ಮಹಾವೀರ ನೀಲಜಗಿ, ಪುಷ್ಪ ಹನಮಣ್ಣವರ, ರಾಜು ಕಟಗಣ್ಣವರ, ಅಭಿನಂದನ ಜಾಬನ್ನವರ, ರಾಜು ಜಕ್ಕನ್ನವರ, ಸೇರಿದಂತೆ ಶಾಂತಿಸಾಗರ ಪೌಂಡೇಶನ್ ಪದಾಧಿಕಾರಿಗಳು ಉಪಸ್ಥಿತರಿದ್ದರು.

ಶ್ರಾವಕ

-ಸಂಗ್ರಹ : ಅಖಿಲ ಶಾಸ್ತ್ರಿ, ಹೊಂಬುಜ.

ನಾಲ್ಕು ಗತಿಗಳಿಂದ ಅಂದರೆ ಸಂಸಾರವೆಂಬ ಭವಸಾಗರದಿಂದ ಬಿಡಿಸಿ ಉತ್ತಮವಾದ ಸುಖಪ್ರಾಪ್ತಿಗೆ ಕಾರಣವಿರುವುದನ್ನು ಧರ್ಮವೆಂದು ಕರೆಯುತ್ತೇವೆ. ಈ ಧರ್ಮವು ಎರಡು ಪ್ರಕಾರದಿದೆ - 1. ಮುನಿಧರ್ಮ ಮತ್ತು 2. ಶ್ರಾವಕಧರ್ಮ. ಮುನಿಧರ್ಮ ಸಂಪೂರ್ಣ ಕಷಾಯಭಾವಗಳ ತ್ಯಾಗರೂಪವಾಗಿದೆ ಮತ್ತು ಗೃಹಸ್ಥಧರ್ಮವು ಏಕದೇಶ. ಶ್ರಾವಕಧರ್ಮವು ಮುನಿಧರ್ಮವನ್ನು ಅಂಗೀಕಾರ ಮಾಡಿಕೊಳ್ಳುವ ಮಾರ್ಗವಾಗಿದೆ.

ಅನಾದಿ-ಅನಂತ ಕಾಲದ ಮಿಥ್ಯಾತ್ವ ಮೊದಲಾದವುಗಳನ್ನು ತಕ್ಷಣ ಬಿಟ್ಟು ದೀಕ್ಷೆಯನ್ನು ತೆಗೆದುಕೊಳ್ಳುವಂತಹ ಶಕ್ತಿ ಇಂದಿನಿ ಸಮಾಜಕ್ಕೆ ಇರುವುದಿಲ್ಲ. ಅದಕ್ಕಾಗಿಯೇ ಆಚಾರ್ಯ ಭಗವಂತರು ಪ್ರಾರಂಭದಲ್ಲಿ ಶ್ರಾವಕ ಧರ್ಮವನ್ನು ಪಾಲಿಸಲು ಉಪದೇಶವನ್ನು ಕೊಟ್ಟಿರುತ್ತಾರೆ. ಆ ಶ್ರಾವಕನು ವ್ರತ, ಪ್ರತಿಮೆ ಮೊದಲಾದವುಗಳನ್ನು ತನ್ನ ಸಾಮರ್ಥ್ಯಕ್ಕೆ ಅನುಸಾರವಾಗಿ ಪಾಲಿಸುತ್ತ ಮುಂದೆ ಮುನಿಧರ್ಮವನ್ನು ಸ್ವೀಕರಿಸಲು ಒಂದು ಉತ್ತಮ ಭಾವನೆ ಅವನಲ್ಲಿ ಬೆಳೆಯುತ್ತದೆ. ಉದಾ: ಹೇಗೆ ನಶೆಕಾರಕ ಪದಾರ್ಥ ಮೊದಲಾದವುಗಳನ್ನು ತಕ್ಷಣ ಬಿಡುವುದಾಗುವುದಿಲ್ಲ ಕಾಲಕ್ರಮೇಣ ಕಡಿಮೆ ಮಾಡುತ್ತ ಹೋಗಿ ಒಂದು ದಿನ ಪೂರ್ಣವಾಗಿ ಬಿಡಬಹುದು. ಅದೇಪ್ರಕಾರ ಶ್ರಾವಕಧರ್ಮದಿಂದ ಮುನಿಧರ್ಮವನ್ನು ಅಂಗೀಕಾರ ಮಾಡಿಕೊಳ್ಳಬಹುದು.

ಶ್ರಾವಕ ಪದದ ಅರ್ಥವನ್ನು ನೋಡಿದರೆ- ಶ್ರಾ: ಶ್ರದ್ಧಾವಾನ್, ಶ್ರದ್ಧೇಯುಳ್ಳವನು, ವ: ವಿವೇಕವಾನ್, ವಿವೇಕವುಳ್ಳವನು, ಮತ್ತು ಕ: ಕ್ರಿಯಾವಾನ್, ಕ್ರಿಯೆಯನ್ನು ಮಾಡುವಂತಹವನು. ಅಂದರೆ ಯಾರು ನಿಜವಾದ ದೇವ, ಶಾಸ್ತ್ರ, ಗುರುಗಳಲ್ಲಿ ಶ್ರದ್ಧೆ, ನಂಬಿಕೆ, ವಿಶ್ವಾಸವನ್ನು ಇಟ್ಟಿರುತ್ತಾನೋ ಅವನೇ ಶ್ರಾವಕ.

ಶ್ರಾವಕನಲ್ಲಿ ಮೂರು ಪ್ರಕಾರಗಳನ್ನು ಹೇಳಿದ್ದಾರೆ - 1. ಪಾಕ್ಷಿಕ, 2. ನೈಷ್ಠಿಕ ಮತ್ತು 3. ಸಾಧಕ.

1) ಪಾಕ್ಷಿಕ ಶ್ರಾವಕ: ಜೈನಧರ್ಮಿಯಾಗಿದ್ದು ಅರಿಹಂತ ಭಗವಾನರು ತಿಳಿಸಿರುವಂತಹ ಸಪ್ತ ತತ್ತ್ವ ಆರು ದ್ರವ್ಯ, ಒಂಭತ್ತು ಪದಾರ್ಥ ಮೊದಲಾದವುಗಳಲ್ಲಿ ಶ್ರದ್ಧೆವುಳ್ಳವನನ್ನು ಪಾಕ್ಷಿಕ ಶ್ರಾವಕನೆಂದು ಕರೆಯುತ್ತೇವೆ. ಇತನಲ್ಲಿ ನಿಜವಾದ ದೇವ, ಶಾಸ್ತ್ರ, ಗುರು, ಮತ್ತು ಅಹಿಂಸಾಮಯ ಧರ್ಮದಲ್ಲಿ ದೃಢವಾದ ನಂಬಿಕೆ ಇರುತ್ತದೆ. ಸಪ್ತ ವ್ಯಸನಗಳಿಂದ ಮುಕ್ತನಾಗಿರುತ್ತಾನೆ ಅಂದರೆ ಅವುಗಳಲ್ಲಿ ಪ್ರವೃತ್ತನಾಗಿರುವುದಿಲ್ಲ.

2) ನೈಷ್ಠಿಕ ಶ್ರಾವಕ: ಅಹಿಂಸಾರೂಪವಾದ ಜೈನಧರ್ಮದಲ್ಲಿ ತಿಳಿಸಿರುವ ವ್ರತ, ಸಾಮಾನ್ಯಿಕ ಮೊದಲಾದ ಹನ್ನೊಂದು ಪ್ರತಿಮೆಗಳಲ್ಲಿನ ತನ್ನ ಸಾಮರ್ಥ್ಯಕ್ಕೆ ಅನುಸಾರವಾಗಿ ಪಾಲಿಸುತ್ತ, ಸಮ್ಯಕ್ ದರ್ಶನಜ್ಞಾನಚಾರಿತ್ರಿಗಳಲ್ಲಿ ವಿಶೇಷ ವಿಶುದ್ಧಿಯನ್ನು ಹೊಂದಿದವನನ್ನು ನೈಷ್ಠಿಕ ಶ್ರಾವಕನೆಂದು ಕರೆಯುತ್ತೇವೆ.

3) ಸಾಧಕ ಶ್ರಾವಕ: ಅಣುವ್ರತ ಮೊದಲಾದವುಗಳ ನಿರತಿಚಾರ ಪಾಲನೆಯೊಡನೆ ಶ್ರಾವಕ ಜೀವನದ ಕೊನೆಯಲ್ಲಿ ಶರೀರ, ಕುಂಟುಬ ಮೊದಲಾದವುಗಳಿಂದ ಮಮತ್ವವನ್ನು ಬಿಟ್ಟು ಆತ್ಮಧ್ಯಾನದಲ್ಲಿ ಲೀನನಾಗಿ, ಸಲ್ಲೇಖಿನಪೂರ್ವಕವಾಗಿ ಸಮಾಧಿಮರಣವನ್ನು ಹೊಂದುವಂತಹ ಶ್ರಾವಕನನ್ನು ಸಾಧಕ ಶ್ರಾವಕನೆಂದು ಕರೆಯುತ್ತೇವೆ.

ಶ್ರಾವಕರಿಗೆ ಎಂಟು ಮೂಲಗುಣಗಳು, ಸಪ್ತವ್ಯಸನಗಳ ತ್ಯಾಗ ಹನ್ನೆರಡು ವ್ರತಗಳು, ಹನ್ನೊಂದು ಪ್ರತಿಮೆ ಮೊದಲಾದವುಗಳ ಆಚರಣೆಗೆ ಉಪದೇಶಿಸಿದ್ದಾರೆ.

ಅಷ್ಟಮೂಲ ಗುಣಗಳು :

ಈ ಅಷ್ಟಮೂಲಗುಣಗಳಲ್ಲಿ ಆಚಾರ್ಯ ಪರಂಪರೆಯ ಅನುಸಾರ ಸ್ವಲ್ಪ ಮತಭೇದವಿದೆ.

ಅವುಗಳನ್ನು ಮೂರು ಪ್ರಕಾರಗಳಲ್ಲಿ ನೋಡೋಣ :

ಮೊದಲೇ ಪ್ರಕಾರ : ಮೂರು ಮಕಾರಗಳು ಅಂದರೆ ಮದ್ಯ, ಮದು, ಮಾಂಸ ಮತ್ತು ಪಂಚ ಔದುಂಬರ ಫಲ ತ್ಯಾಗ ಅಂದರೆ ಅತ್ತಿ, ಆಲ, ಬಸರಿ, ಗೋಳಿ ಮತ್ತು ಅರಳಿ ಇವುಗಳ ತ್ಯಾಗ ಮಾಡುವುದು.

ಎರಡನೇ ಪ್ರಕಾರ : ಮೂರು ಮಕಾರಗಳು ಅಂದರೆ ಮದ್ಯ, ಮದು, ಮಾಂಸ, ಹಾಗೂ ಐದು ಅಣುವ್ರತಗಳು ಅಹಿಂಸಾಣುವ್ರತ, ಸತ್ಯಣುವ್ರತ, ಅಚಾರ್ಯಾಣುವ್ರತ ಪರಸ್ತ್ರೀತ್ಯಾಗಾಣುವ್ರತ ಮತ್ತು ಪರಿಗ್ರಹಪರಿಮಾಣುವ್ರತ.

ಮೂರನೇಯ ಪ್ರಕಾರ : ಮಕಾರಗಳು ಅಂದರೆ ಮದ್ಯ, ಮದು, ಮಾಂಸ ಮತ್ತು ಐದು ಔದುಂಬರ ಫಲ ತ್ಯಾಗ, ರಾತ್ರಿ ಭೋಜನ ತ್ಯಾಗ, ನಿತ್ಯದೇವ ದರ್ಶನ, ಜೀವದಯೆ ಮತ್ತು ನೀರನ್ನು ಸೋಸಿ ಕುಡಿಯುವುದು.

ಸಮಂತಭದ್ರಾಚಾರ್ಯರು ತಮ್ಮ ರತ್ನಕರಂಡ ಶ್ರಾವಕಾಚಾರದಲ್ಲಿ ಹನ್ನೆರಡು ವ್ರತಗಳನ್ನು ಹೀಗೆ ಹೇಳುತ್ತಾರೆ -

ಗೃಹಿಣಾಂ ತ್ರೇಧಾ ತಿಷ್ಠತ್ಯಣುಗುಣತಿಕ್ಷಾಪ್ರತಾತ್ಮಕಂ ಚರಣಂ |

ಪಂಚತಿಚತುರ್ಭೇದಂ ತ್ರಯಂ ಯಥಾಸಂಖ್ಯಮಾಖ್ಯತಂ ||51||

ಅರ್ಥ: ಶ್ರಾವಕರ ಚಾರಿತ್ರಿಕದಲ್ಲಿ ಐದು ಅಣುವ್ರತಗಳು, ಮೂರು ಗುಣವ್ರತಗಳು, ನಾಲ್ಕು ತಿಕ್ಷಾಪ್ರತಗಳೂ ಸೇರಿ ಹನ್ನೆರಡು ಭೇದಗಳಾಗುತ್ತವೆ. ಇವುಗಳಿಗೆ ದ್ವಾದಶ ಉತ್ತರ ಗುಣಗಳೆಂದು ಹೆಸರು. ಇವುಗಳ ಸ್ವರೂಪವನ್ನು ಮುಂದೆ ನೋಡೋಣ.

ಅಣುವ್ರತದ ಸ್ವರೂಪ ವರ್ಣನೆ

ಪ್ರಾಣಾತಿಪಾತವಿಧವ್ಯಾಹಾರಸ್ತೇಯಕಮಮೂರ್ಚ್ಛೇಭ್ಯಃ |

ಸ್ಥೂಲೇಭ್ಯಃ ಪಾಪೇಭ್ಯೋ ವ್ಯುಪರಮಣಮಣುವ್ರತಂ ಭವತಿ ||52||

ಅರ್ಥ: ಸ್ಥೂಲ ಪಾಪಗಳಾದ ಕೊಲೆ, ಸುಳ್ಳು, ಕಳವು, ಕಾಮಸೇವನೆ ಮತ್ತು ಪರಿಗ್ರಹ ಇವುಗಳಿಂದ ವಿರಕ್ತವಾಗುವುದೇ ಅಣುವ್ರತವಿದೆ.

ಪಂಚ ಪಾಪಗಳಲ್ಲಿ ಸ್ಥೂಲ-ಸೂಕ್ಷ್ಮಗಳೆಂದು ಎರಡು ವಿಧಗಳು. ಮುಖ್ಯವಾಗಿ ಪ್ರಾಣಿಗಳಲ್ಲಿ ಏಕೇಂದ್ರಿಯ, ದ್ವೀಂದ್ರಿಯ, ತ್ರೀಂದ್ರಿಯ ಚತುರೇಂದ್ರಿಯ ಮತ್ತು ಪಂಚೇಂದ್ರಿಯ ಪ್ರಾಣಿಗಳೆಂದು ಐದು ಭೇದಗಳು. ಗಿಡ, ಬಳ್ಳಿ ಮೊದಲಾದವುಗಳಿಗೆ ಏಕೇಂದ್ರಿಯ ಪ್ರಾಣಿಗಳೆಂದೂ, ಕ್ರಿಮಿ, ಶಂಖದ ಹುಳು ಮೊದಲಾದವುಗಳಿಗೆ ದ್ವೀಂದ್ರಿಯ ಪ್ರಾಣಿಗಳೆಂದೂ, ಇರುವೆ ಮೊದಲಾದವುಗಳಿಗೆ ತ್ರೀಂದ್ರಿಯ ಪ್ರಾಣಿಗಳೆಂದೂ, ನೋಣ ದುಂಬಿ ಮೊದಲಾದವುಗಳಿಗೆ ಚತುರೇಂದ್ರಿಯ ಪ್ರಾಣಿಗಳೆಂದು ಹಾಗೂ ಪಶು, ಪಕ್ಷಿ, ಮನುಷ್ಯ ಮೊದಲಾದವುಗಳಿಗೆ ಪಂಚೇಂದ್ರಿಯಗಳೆಂದೂ ಹೆಸರು.

ಇವುಗಳಲ್ಲಿ ಏಕೇಂದ್ರಿಯ ಜೀವಗಳಿಗೆ ಸ್ವಾವರ ಜೀವಗಳೆಂದೂ, ದ್ವೀಂದ್ರಿಯ ಮೊದಲೊಂದು ಪಂಚೇಂದ್ರಿಯಗಳವರೆಗಿನ ಪ್ರಾಣಿಗಳಿಗೆ ತ್ರಸಜೀವಗಳೆಂದು ಹೆಸರು. ಸಂಕಲ್ಪಪೂರ್ವಕವಾಗಿ ಶ್ರಮಜೀವಿಗಳಿಗೆ ಬಾಧೆಯನ್ನುಂಟು ಮಾಡುವ ಹಿಂಸೆ, ಸುಳ್ಳು, ಕಳ್ಳತನ, ಪರಸ್ತ್ರೀಸೇವನೆ ಮತ್ತು ಪರಿಗ್ರಹಾಭಿಲಷೆ ಇವುಗಳಿಗೆ ಸ್ಥೂಲ ಪಾಪಗಳೆಂದು ಹೆಸರು. ತ್ರಸ ಜೀವಗಳಿಗೆ ತೊಂದರೆ ಇಲ್ಲದೆ ಅಲ್ಪಪ್ರಮಾಣದ ಪಾಪಗಳಿಗೆ ಸೂಕ್ಷ್ಮಪಾಪಗಳೆಂದು ಹೆಸರು. ಅಂತಹ ಸ್ಥೂಲ ಪಾಪಗಳಾದ ಹಿಂಸೆ, ಅಸತ್ಯ, ಕಳವು, ಕುಶೀಲ, ಅತೀಲೋಭ ಇವುಗಳನ್ನು ತ್ಯಾಗ ಮಾಡುವುದಕ್ಕೆ ಅಣುವ್ರತವೆಂದು ಕರೆಯುತ್ತಾರೆ.

ಸಮಂತಭದ್ರಾಚಾರ್ಯರು ಪಂಚಾಣುವ್ರತಗಳಲ್ಲಿ ಮೊದಲನೆಯ ಅಹಿಂಸಾಣುವ್ರತವನ್ನು ಹೀಗೆ ಹೇಳುತ್ತಾರೆ-

ಸಂಕಲ್ಪಾತ್ಯತಕಾರಿತಮನನಾದ್ಯೋಗತ್ರಯಸ್ಯ ಚರಸತ್ತ್ವಾನ್ |

ನ ಹಿಂಸಿ ಯತದಾಹುಃ ಸ್ಥೂಲವಧಾದ್ಧಿರಮಣಂ ನಿಷುಣಾಃ ||53||

ಅರ್ಥ: ಮನ, ವಚನ, ಕಾಯಗಳೆಂಬ ಯೋಗದ ಮಾನಸಿಕ ಕ್ರಿಯೆಯಿಂದಲೂ, ಕೃತಕಾರಿತ ಅನುಮೋದನೆಗಳಿಂದಲೂ, ತ್ರಸ ಜೀವಗಳನ್ನು ಹಿಂಸಿಸದೇ ಇರುವುದನ್ನು, ಮತ್ತು ಸ್ಥೂಲ ಹಿಂಸೆಯಿಂದ ವಿರಕ್ತನಾಗುವುದಕ್ಕೆ ಜ್ಞಾನಿಗಳು ಅಹಿಂಸಾವ್ರತವೆಂದು ಹೇಳುತ್ತಾರೆ.

ಮನ-ವಚನ-ಕಾಯಗಳ ಕ್ರಿಯೆಗೆ ಯೋಗವೆಂದು ಹೆಸರು. ಅವುಗಳಲ್ಲಿ ಮನೋಯೋಗ, ವಚನಯೋಗ, ಕಾಯಯೋಗಗಳೆಂದು ಮೂರು ವಿಧ. ಸ್ವತಃ ಕಾರ್ಯ ಮಾಡುವುದು 'ಕೃತ' ಮತ್ತೊಬ್ಬರಿಗೆ ಹೇಳಿ ಮಾಡಿಸುವುದು 'ಕಾರಿತ' ಹಾಗೂ ಬೇರೆಯವರು ಮಾಡಿದ್ದ ಕಾರ್ಯವನ್ನು ಪ್ರೋತ್ಸಾಹಿಸುವುದು 'ಅನುಮೋದನೆ' ಎಂದು ಹೆಸರು. ಆಚಾರ್ಯ ಉಪಾಸ್ಥಾಮಿಯವರು ತತ್ತ್ವಸೂತ್ರದಲ್ಲಿ "ಪ್ರಮತ್ತಯೋಗಾತ್ಪ್ರಾಣವ್ಯಪರೋಪಣಂ ಹಿಂಸಾ" ಎಂದು ಹಿಂಸೆಯ ಲಕ್ಷಣವನ್ನು ಹೇಳಿದ್ದಾರೆ. ಅಂದರೆ ರಾಗದ್ವೇಷಾದಿ ಪರಿಣಾಮಗಳಿಗೆ ಪ್ರಮಾದ ಎಂದು ಆ ಪ್ರಮಾಣಗಳಿಂದ ಯುಕ್ತನಾದವನಿಗೆ ಪ್ರಮತ್ತನೆಂದೂ ಕರೆಯುತ್ತಾರೆ. ಅಂತಹ ಪ್ರಮತ್ತನ ಮನ ವಚನ ಕಾಯದ ಕ್ರಿಯೆಗಳಿಗೆ ಯೋಗವೆಂದು ಕರೆಯುತ್ತೇವೆ. ಆ ಯೋಗಗಳಿಂದ ಜೀವಗಳಿಗೆ ತೊಂದರೆಯನ್ನು ಕೊಡುವುದನ್ನು ಹಿಂಸೆ ಎಂದು ಕರೆಯುತ್ತಾರೆ.

ಹಿಂಸೆಯಲ್ಲಿ ಎರಡು ವಿಧ - 1. ಭಾವಹಿಂಸೆ, 2. ದ್ರವ್ಯಹಿಂಸೆ. ರಾಗ-ದೇಷಗಳ ವಶನಾಗಿ ಅನ್ಯಜೀವಿಗಳನ್ನು ಹಿಂಸಿಸುವುದು ಭಾವಹಿಂಸೆಯಾಗಿದೆ. ಮತ್ತು ಬೇರೆ ಪ್ರಾಣಿಗಳನ್ನು ಹೊಡೆಯುವುದು, ಕೊಲ್ಲುವುದು, ಘಾತಮಾಡುವುದು ದ್ರವ್ಯಹಿಂಸೆಯಾಗಿದೆ. ಹೀಗೆಯೇ ಹಿಂಸೆಯಲ್ಲಿ ನಾಲ್ಕು ಪ್ರಕಾರಗಳನ್ನು ಹೇಳಿದ್ದಾರೆ. ಸಂಕಲ್ಪಿಹಿಂಸೆ, ಆರಂಭಿಹಿಂಸೆ, ಉದ್ಯೋಗಿಹಿಂಸೆ, ಮತ್ತು ವಿರೋಧಿಹಿಂಸೆ. 1. ಸಂಕಲ್ಪಿಹಿಂಸೆ ಎಂದರೆ ಯಾವುದೇ ಒಂದು ಪ್ರಾಣಿಯನ್ನು ಹಿಂಸಿಸಬೇಕೆಂಬ ಉದ್ದೇಶವಿರುವುದು ಸಂಕಲ್ಪಿಹಿಂಸೆಯಾಗಿದೆ. 2. ಆರಂಭಿಹಿಂಸೆ ಎಂದರೆ ಕೃಷಿ ಮೊದಲಾದ ಕಾರ್ಯಗಳನ್ನು ಮಾಡುವಾಗ ಆಗುವಂತಹ ಹಿಂಸೆಯನ್ನು ಆರಂಭಿಹಿಂಸೆ ಎಂದು ಕರೆಯುತ್ತಾರೆ. 3. ಉದ್ಯೋಗಿಹಿಂಸೆ ಅಂದರೆ ವ್ಯಾಪಾರ ಮೊದಲಾದ ಕಾರ್ಯಗಳನ್ನು ಮಾಡುವಾಗ ಆಗುವಂತಹ ಹಿಂಸೆಯನ್ನು ಉದ್ಯೋಗಿಹಿಂಸೆಯೆಂದು ಕರೆಯುತ್ತಾರೆ. ವಿರೋಧಿಹಿಂಸೆ ಅಂದರೆ ಶತ್ರುಗಳು ಅಥವಾ ವೈರಿಗಳು ನಮ್ಮ ದೇಶ, ಸಮಾಜ, ಪರಿವಾರ ಮೊದಲಾದವುಗಳ ಮೇಲೆ ಆಕ್ರಮಣ ಮಾಡಿದಾಗ ಅವರನ್ನು ತಡೆಯುವುದು ವಿರೋಧಿಹಿಂಸೆಯಾಗಿದೆ. ಇವುಗಳಲ್ಲಿ ಶ್ರಾವಕನಿಗೆ ಸಂಕಲ್ಪಿಹಿಂಸೆಯೂ ಪೂರ್ಣ ರೂಪದಿಂದ ತ್ಯಾಗವಿರುತ್ತದೆ. ಮತ್ತು ಉಳಿದ ಹಿಂಸೆಗಳು ಅವನ ಸಾಮರ್ಥ್ಯಕ್ಕೆ ಅನುಸಾರವಾಗಿ ಪಾಲಿಸಬೇಕು ಎಂಬ ನಿರ್ಯಮವಿದೆ. ಈ ಪ್ರಕಾರವಾಗಿ ಮನವಚನಕಾಯಗಳ ಸಂಕಲ್ಪದಿಂದಲೂ ಕೃತಕಾರಿತಅನುಮೋದನೆಗಳಿಂದಲೂ ದ್ವಿಂದ್ರಿಯ ಮೊದಲಾದ ತ್ರಸಜೀವಿಗಳನ್ನು ಹಿಂಸಿಸದಿರುವುದಕ್ಕೆ ಸ್ಥೂಲಹಿಂಸಾತ್ಯಾಗವೆಂದು ಅಥವಾ ಅಹಿಂಸಾಣುವ್ರತವೆಂದು ಹೆಸರು.

ಸತ್ಯಾಣುವ್ರತದ ಸ್ವರೂಪ-

ಸ್ಥೂಲಮಲೀಕಂ ನ ವದತಿ ನ ಪರಾನ್ ವಾದಯತಿ ಸತ್ಯಮಪಿ ವಿಪದೇ |

ಯತ್ಪದ್ಧಂತಿ ಸಂತಃ ಸ್ಥೂಲಮೃಷಾವಾದವೈರಮಣಂ ||55||

ಅರ್ಥ: ಸ್ಥೂಲವಾದ ಅಸತ್ಯವನ್ನು ತಾನು ಹೇಳುವುದಿಲ್ಲವೋ, ಇತರಿಂದ ಹೇಳಿಸುವುದಿಲ್ಲವೋ, ಪ್ರಾಣಿಹಿಂಸೆಯ ನಿಮಿತ್ತವಾಗಿ ಸತ್ಯವನ್ನು ತಾನು ಹೇಳುವುದಿಲ್ಲವೋ, ಇತರಿಂದ ಹೇಳಿಸುವುದಿಲ್ಲವೋ ಅದನ್ನು ಗಣಧರಾದಿಗಳು ಸ್ಥೂಲಾಸತ್ಯದಿಂದ ವಿರಕ್ತನಾಗಿರುವಿಕೆ ಅಥವಾ ಸತ್ಯಾಣುವ್ರತವೆಂದು ಹೇಳುತ್ತಾರೆ.

ಉಪಾಸ್ಥಾಮಿಯಾಚಾರ್ಯರು ತತ್ತ್ವಾರ್ಥಸೂತ್ರದಲ್ಲಿ "ಅಸದಭಿದಾನಮನ್ಯತಂ" ಎಂದು ಹೇಳುವಂತೆ ದ್ವಿಂದ್ರಿಯ ಮೊದಲಾದ ಪ್ರಾಣಿಹಿಂಸಾಜನಕವೂ, ಅಪ್ರಶಸ್ತವೂ ಆದ ವಚನಕ್ಕೆ ಸ್ಥೂಲಾಸತ್ಯವೆಂದು ಕರೆಯುತ್ತೇವೆ. ಅಂತಹ ವಚನವನ್ನು ಸ್ವತಃ ಹೇಳದೇ ಪರಿಂದ ಹೇಳಿಸದೇ ಹಾಗೂ ಒಂದು ಜೀವಕ್ಕೆ ಹಿಂಸೆ ಉಂಟಾಗುವುದಿದ್ದರೆ ಅಂತಹ ಸಂದರ್ಭದಲ್ಲಿ ಸತ್ಯವಾದ ಮಾತನ್ನು ಆಡದಿರುವುದಕ್ಕೆ ಸತ್ಯಾಣುವ್ರತವೆಂದು ಹೆಸರು. ಆದರೆ ಸತ್ಯವಾದ ಮಾತನ್ನು ಆಡದಿರುವುದರಿಂದ ಅಸತ್ಯಜನಕವಾದ ಪಾಪವು ಸಂಭವಿಸುವುದಾದರೂ ಇತರ ಜೀವಗಳನ್ನು ರಕ್ಷಿಬೇಕೆಂಬ ಉದ್ದೇಶವಿರುವುದರಿಂದ ಅಂತಹ ಪಾಪವು ಸಂಭವಿಸಲಾರದು.

ಅಚಾರ್ಯಾಣುವ್ರತದ ಸ್ವರೂಪ

ನಿಹಿತಂ ವಾ ಪತಿತಂ ವಾ ಸುವಿಸ್ವತಂ ವಾ ಪರಸ್ವಮವಿಸ್ವಷ್ಟಂ |

ನ ಹರತಿ ಯನ್ನ ಚ ದತ್ತೇ ತದಕೃಶ್ಚೈರ್ಯಾದುಪಾರಮಣಂ ||57||

ಅರ್ಥ: ಇಟ್ಟಿರುವ, ಬಿದ್ದಿರುವ, ಮರೆತಿರುವ, ಕೊಡದಿರುವ ಪರದ್ರವ್ಯಗಳನ್ನು ಹೇಳದೆ ತೆಗೆದುಕೊಳ್ಳದಿರುವುದು ಮತ್ತು ಅನ್ಯರಿಗೆ ಕೊಡದಿರುವುದನ್ನು ಹಾಗೂ ಸ್ಥೂಲಚೌರ್ಯದಿಂದ ವಿರಕ್ತನಾಗುವಿಕೆಯನ್ನು ಅಚಾರ್ಯವ್ರತವೆಂದು ಕರೆಯುತ್ತಾರೆ.

ಪರ ದ್ರವ್ಯವನ್ನು ಕಳ್ಳತನ ಮಾಡುವುದಿಲ್ಲವೆಂಬ ನಿಯಮಕ್ಕೆ ಅಚಾರ್ಯಾಣುವ್ರತವೆಂದು ಹೆಸರು. ಒಂದು ಕಡೆ ತೆಗೆದಿಟ್ಟಿರುವ, ದಾರಿಯಲ್ಲಿ ಬಿದ್ದಿರುವ, ಯಾರಾದರೂ ಮರೆತು ಬಿಟ್ಟಿರುವ ಅಥವಾ ನಮಗೆ ಕೊಡದಿರುವ ಪದಾರ್ಥ, ವಸ್ತುಗಳನ್ನು ಪರದ್ರವ್ಯ ಎನ್ನುತ್ತಾರೆ. ಅಂತಹ ಪರ ದ್ರವ್ಯಗಳನ್ನು ತಾನು ತೆಗೆದುಕೊಳ್ಳದೇ, ಇತರಿಗೆ ಕೊಡದಿರುವುದಕ್ಕೆ ಅಚಾರ್ಯಾಣುವ್ರತವೆಂದು ಕರೆಯುತ್ತೇವೆ. ಇಲ್ಲಿ ಪರದ್ರವ್ಯಾಪಹರಣೆಯಿಂದ ಇತರ ಪ್ರಾಣಿಗಳಿಗೆ ಹಿಂಸೆಯುಂಟಾಗುವ ಕಾರಣ ಸ್ಥೂಲಚೌರ್ಯವನ್ನು ತ್ಯಜಿಸಬೇಕೆಂಬ ಮುಖ್ಯ ಅಭಿಪ್ರಾಯವಿದೆ.

ಪರಸ್ತ್ರೀತ್ಯಾಗಾಣುವ್ರತದ ಸ್ವರೂಪ-

ನ ತು ಪರದಾರಾನ್ ಗಚ್ಛತಿ ನ ಪರಾನ್ ಗಮಯತಿ ಚ ಪಾಪ ಭೀತೇರ್ಯತ್ |

ಸಾ ಪರದಾರನಿವೃತ್ತಿಃ ಸ್ವದಾರಸಂತೋಷ ನಾಮಾಪಿ ||59||

ಅರ್ಥ: ಪಾಪದ ಭಯದಿಂದ ಪರಸ್ತ್ರೀಯ ಸಂಗವನ್ನು ಮಾಡದಿರುವುದು, ಇತರರನ್ನು ಹೋಗುವಂತೆ ಪ್ರೇರಿಸದಿರುವಂತಹ ಅಂತಹ ವ್ರತವನ್ನು ಪರಸ್ತ್ರೀತ್ಯಾಗವೆಂಬ ಮತ್ತು ಸ್ವಸ್ತ್ರೀಸಂತೋಷವೆಂಬ ಅಣುವ್ರತವಾಗಿದೆ.

ತನ್ನಿಂದ ವಿವಾಹಿತಳಾದ ಸ್ತ್ರೀಯನ್ನು ಹೊರತು ಪಡಿಸಿ ಇನ್ನುಳಿದ ಇತರ ಸ್ತ್ರೀಯರಿಗೆ ಪರಸ್ತ್ರೀ ಎಂದು ಹೆಸರು. ಪರಸ್ತ್ರೀ ಗಮನವು ಇಹ ಮತ್ತು ಪರಲೋಕಗಳಲ್ಲಿ ದುಃಖವನ್ನು ಉಂಟು ಮಾಡತಕ್ಕದೆಂದು ಅರಿತು ಪರಸ್ತ್ರೀಯರ ಸಹವಾಸವನ್ನು ಸ್ವತಃ ಮಾಡದೇ ಇತರರಿಗೆ ಪ್ರೇರಿಸದೇ, ತನ್ನ ಸ್ತ್ರೀಯಲ್ಲಿ ಸಂತೋಷದಿರುವುದಕ್ಕೆ ಪರಸ್ತ್ರೀತ್ಯಾಗ ಅಥವಾ ಸ್ವದಾರ ಸಂತೋಷ ಅಣುವ್ರತವೆಂದು ಹೆಸರು.

ಪರಿಗ್ರಹಪರಿಮಾಣುವ್ರತದ ಸ್ವರೂಪ -

ಧನಧಾನ್ಯಾದಿಗ್ರಂಥ ಪರಿಮಾಯ ತತೋಧಿಕೇಷು ನಿಸ್ಸಹತಾ |

ಪರಿಮಿತಪರಿಗ್ರಹಃ ಸ್ಯಾದಿಚ್ಛಾಪರಿಮಾಣನಾಮಾಪಿ ||61||

ಅರ್ಥ: ಧನಧಾನ್ಯ ಮೊದಲಾದ ಪರಿಗ್ರಹವನ್ನು ಪರಿಮಿತಿ ಮಾಡಿಕೊಂಡು ಉಳಿದವುಗಳಲ್ಲಿ ಇಚ್ಛೆಯಿಲ್ಲದಿರುವಿಕೆಯು ಪರಿಗ್ರಹಪರಿಮಾಣುವ್ರತ ಮತ್ತು ಇಚ್ಛಾಪರಿಮಾಣವೆಂಬ ಹೆಸರಿನಿಂದ ಹೇಳಲ್ಪಡುತ್ತದೆ.

ಧನಧಾನ್ಯ ಮೊದಲಾದ ಬಾಹ್ಯಾಭ್ಯಂತರ ಪರಿಗ್ರಹಗಳ ಪರಿಮಿತ-ನಿಯಮವನ್ನು ಮಾಡಿಕೊಂಡು ತನ್ನ ನಿಯಮಕ್ಕಿಂತಲೂ ಅಧಿಕವಾದ ಪರಿಗ್ರಹ(ವಸ್ತುಗಳು)ಗಳನ್ನು ಬಿಡುವುದು ಮತ್ತು ಅಭಿಲಾಷೆಯನ್ನು ಮಾಡದಿರುವುದಕ್ಕೆ ಪರಿಗ್ರಹಪರಿಮಾಣ ಅಥವಾ ಇಚ್ಛಾಪರಿಮಾಣುವ್ರತವೆಂದು ಕರೆಯುತ್ತಾರೆ.

